



U-HAJJA f'Għawdex

Nru. 858

April 2004





**Bi Kristu
ninbnew f'Tempju
Haj u Qaddis**



L-ahħar thejjija għall- Preċett u l-Grizma

"IVA NEMMEN"

- * Il-Kreditu mfisser bi kliem sempliċi għat-tfal, minn Mons. Salv Grima, skond il-Katekiżmu l-ġdid tal-Knisja Kattolika.
- * Ktieb iehor sabih fis-sensiela "Katekiżmu għaċ-Ċkejknin", bhala sussidju bażiku u ġenwin fit-tagħlim tad-duttrina, mhux biss għat-tfal imma wkoll għall-ġenituri tagħhom u għall-katekisti.
- * Utli hafna bhala reviżjoni fl-ahħar thejjija kateketika qabel it-tfal jirċievu l-Ewwel Tqarbina jew il-Grizma ta' l-Isqof.
- * Imżewwaq kollu bi stampi attraenti bil-kulur, joffri tagħlim ċar u sod imma b'lingwaġġ sempliċi għat-tfal, bħall-ewwel tlieta li harġu f'din is-sensiela ġdida kateketika.



Jinbiegħu għall-prezz ta' Lm1 il-kopja mingħand il-librara ewlenin tal-kotba reliġjużi f'Malta u Għawdex.

LUMEN CHRISTI PUBLICATIONS

f' din il-ħarġa

Editorjal • 3

Il-Hajja fid-Djoċesi • 4

X'gara dan l-aħħar • 6

Mill-Knisja fid-Dinja • 9

Ċikku l-Għawdexi • 10

L-Intervista -

"Ninbnew f'Tempju Qaddis" • 12

Il-Klarissi fil-Gimgha Mqaddsa • 15

Qabar Vojt • 17

Versi Riflessivi • 19

A.C.M.: Nixtiequ naraw lil Ġesù • 20

Bookmark: Il-Bibbja f'Idnejn iċ-Ċkejknin • 22

Għawdex 300 sena ilu -

Il-Paga tal-Uffiċjali tar-Riġment • 23

Tifsir fuq it-Tagħlim

tat-Twemmin Nisrani (26) • 24

Il-Biedja f'Għawdex (25) • 26

Għawdex... Kif nafu u narah jien (4) • 30

Xhieda Nisranija: Dun Ġuzepp Grima (1) • 32

Għawdexin li għadna niftakru (14) -

Ġirġi tal-Mastizz • 34

"Qam minn bejn l-lmwiet" • 36

Int u saħħtek • 38

Għawdex Sportiv • 40

Kurzitajiet minn Madwar id-Dinja • 42

IL-HAJJA f'Għawdex

Imwaqqfa f'Ġunju 1945

Harġa nru. 858

April 2004

Mahruga mid-

Djoċesi ta' Għawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 111

Tel. 21560496/7 Fax. 21561860

e-mail: lumenchristi@vol.net.mt

homepage:

www.gozodirect.com/lumenchristi

Abbonament: Lm3 Sostenitur: Lm 5

Issettjata: Lumen Christi Media Centre

Stampata: "Gozo Press" Tel.21551534

Din il-harġa ngħalqet għall-istampa

fit-28 ta' Marzu 2004

Il-fehmiet li jistqarru l-kittieba

m'humix necessarjament dawk

tal-Bord Editorjali.

Ritratt tal-Qoxra:

Pastorali, Liturġija u Festi fin-Nadur

(ara l-Intervista, pp. 12-14)

Kultura tad-Dubju

Id-dubju inissel l-incertezza u l-incertezza ħafna drabi aktarx li twassal għal sens ta' nuqqas ta' sigurtà u nuqqas ta' stabbiltà fil-bniedem. Jeħtieġ li l-bniedem modern jerga jibda mill-ġdid jippromovi fih il-ġibda innata għat-tfittix tal-verità - dik il-verità awtentika li tagħmlu ħieles u tagħti bazi stabbli li fuqha jkun jista jsawwar l-idejali ta' ħajtu.

Wieħed mit-temi principali trattati mill-Isqfijiet tagħna fil-Pastorali tar-Randan ta' din is-sena, li kienet iġġib it-titlu: "Lura għand il-Mulej", kien propju dwar il-kultura tad-dubju li qed tinxtered fis-soċjetà tagħna: "Qed ngħixu f'mentalità fejn id-dubju qed isir kultura, u fejn qed tinbet il-konvinzjoni żbaljata li xejn m'hu assolut u li allura m'għandiex nibzghu nimxu skond ma jidhrilna li hu l-aħjar għac-ċirkustanzi partikulari tagħna". Dan qed iwassal biex ħafna, skond kriterji li aktarx ma jkun oġġettivi xejn, jaslu biex jieħdu ċerti deċiżjonijiet ibbażati fuq morali suġġettiva, ikkreati 'ad hoc' fis-sitwazzjoni partikulari tagħhom, mingħajr l-ebda ħsieb serju jew konsultazzjoni. Mhux biżżejjed li wieħed jgħid li hu nisrani. It-twemmin u l-konvinzjoni ta' l-individwu jridu jimmanifestaw ruħhom, aktar milli fil-paroli, fil-fatti u fid-deċiżjonijiet konkreti tal-hajja ta' kuljum.

Fl-istess Pastorali tar-Randan, l-Isqfijiet komplew jinsistu li "ħafna minn dak li għal ta' qabilna kien joffri punt ta' riferenza, għax kienu konvinti li kien mibni u qiegħed fis-sod, fi żmienna qed jispicċa joghla u jinzel mal-mewġ tad-dubju." Huma diversi r-raġunijiet il-għala dan il-'punt ta' riferenza' m'għadux daqshekk sagrosant għall-poplu tagħna, iżda żgur li parti mir-responsabilità għal dan it-telf tas-'sens ta' direzzjoni', taqa' fuq il-mass media, kif tistqarr l-istess Pastorali. Hija verament hasra li ħafna drabi l-mezzi tal-komunikazzjoni soċjali f'pajjiżna, jintużaw biex permezz tagħhom jtkattar id-dubju u "bil-mod kif jiġu organizzati jew immexxi, jispicċaw jizirgħu aktar konfużjoni flok jgħinu lil dak li jkun biex jifhem u jara aktar ċar."

Punt ieħor li l-Isqfijiet raw il-ħtieġa li jiċċaraw huwa dak ta' l-interpretazzjoni, minn xi whud, tal-viżjoni morali u t-tagħlim tal-Knisja bħala regoli li jirrestringu u jxekklu. F'dan ir-rigward żvijaw xi ftit ukoll l-istudenti universitarji fis-survey li sar fosthom reċentement dwar it-twemmin tagħhom, fejn persentaġġi sostanzjali urew li filwaqt li l-maġġoranza fosthom temmen fi Kristu u t-tagħlim tiegħu, fl-istess hin ftit urew li jemmnu f'ċertu tagħlim tal-Knisja rigward is-sess qabel iż-żwieġ, l-ewtanasje ...etc.

Naturalment, it-twegiba tal-Knisja għal dan hi waħda ċara: "Il-Knisja tista' tbiddel, iżżid jew tnaqqas il-liġijiet tagħha, kif fil-fatt gieli sar fiz-żmien. Iżda l-Knisja qatt ma tista' tbiddel xi ħaġa minn dak li għallem Kristu jew dak li għandu rabta diretta ma' dak li għallem hu"

Toħroġ għalhekk ċara il-ħtieġa ta' kuxjenza iffurmata tajjeb fil-poplu tagħna. Meta wieħed jitellem, jew aktar gravi johroġ b'ċerti affermazzjonijiet fil-pubbliku, b'mod speċjali fuq il-mezzi tal-komunikazzjoni soċjali, jeħtieġu jara li ma jkunx qiegħed, flok jgħin, jippromovi l-kultura tad-dubju.

EDITORJAL

www.gozodiocese.org



Festa tal-Madonna tal-Fiduċja għand lis-Spigolatriċi fix-Xagħra

Is-Sibt 14 ta' Frar, għall-okkazzjoni tal-festa tal-Madonna tal-Fiduċja, Mons Isqof Nikol Ġ. Cauci, iċcelebra quddiesa fl-Istitut Sekulari *Spigolatriċi della Chiesa*. Għaliha attendew il-membri fi hndan dan l-istitut kif ukoll nies oħrajn. Fil-hsieb li l-Isqof għamel semma l-hteġa tal-verità, tat-tama u tal-fiduċja f'Alla u fl-interċessjoni tal-Verġni Mbierka.

Pellegrinaġġ Penitenzjali mal-bidu tar-Randan

F'Ta' Pinu nhar il-Ġimgħa 27 ta' Frar sar pellegrinaġġ penitenzjali djoċesan li telaq minn fejn is-sigra tal-Għarb sal-Bażilika tal-Madonna ta' Pinu. Dan il-pellegrinaġġ kien immexxi mill-Vigarju Ġenerali Mons. Giovanni Bosco Gauci. Dritt wara imbagħad, l-E.T. Mons. Isqof Nikol Ġ. Cauchi mexxa konċelebrazzjoni. L-omelija tiegħu Mons. Isqof iddedikaha għat-tifsira tar-Randan u x'inhuma l-opri li wiehed mistenni jagħmel f'dan iż-żmien, fosthom talb, penitenza u karità. Biss hu aċċenna ukoll għall-fatt li dawn l-opri sbieħ m'għandhomx ikunu ristretti biss għal żmien ir-Randan iżda għandhom jiġu magħmula tul is-sena kollha. B'dawn l-atti wiehed jikkultiva u jsaħħah fih l-ispiritu tal-umiltà li mbagħad iwasslu biex jagħraf il-verità fuqu nnifsu u fuq Alla.

"Jum l-Isqof" f'għeluq il-75 Sena tiegħu fiċ-Centru "Ragħaj it-Tajjeb"

Nhar it-Tlieta 2 ta' Marzu ġie ċcelebrat Jum l-Isqof u bħas-snin l-imghoddija l-Moviment 'Pro Sanctitate' organizza jum ta' talb għal Mons Isqof fil-parroċċi. Bħala għeluq ta' dan il-jum biex jifakkur għeluq snin l-Isqof Mons. Nikol Ġ. Cauchi kif ukoll l-anniversarju tal-hatra tiegħu bħala Amministratur Apostoliku tad-Djoċesi, saret quddiesa konċelebrata mmexxija minn Mons. Isqof stess fil-knisja tar-Ragħaj it-Tajjeb fl-inhawi taċ-Ċawla. Minhabba li din is-sena, minhabba l-età l-isqof ressaq ir-riżenja tiegħu, din iċ-ċelebrazzjoni kellha sinjifikat ikbar. Fl-omelija tiegħu Mons. Isqof ha l-okkazzjoni biex jirringrazzja pubblikament lill-kappillani, saċerdoti li hadmu miegħu l-Kurja, saċerdoti oħra u anki lajċi li kienu għalih ta' għajjnuna kbira. Hu żied jgħid li d-djoċesi qisha ġnien li fih minn kollox u l-isqof id-dmir tiegħu hu li johroġ il-pożittiv li ma tantx jidher, filwaqt li jnaqqas l-elementi negattivi. Hu heġġeġ lill-miġemgħa biex kif ikkoperat miegħu, tikkopera mas-suċċessur tiegħu wkoll, ikun min ikun.

Seminar tal-Parroċċa tal-Katidral

Fid-Dar Manresa, nhar it-Hamis 4 ta' Marzu, Fr. George Dalli mexxa seminar li sar mill-parroċċa tal-Katidral. L-ghan ta' dan is-seminar kien li jiġi ppreparat il-Pjan Pastoral għall-parroċċa tal-Katidral. Fost l-oħrajn ġie mistieden Mons. Isqof biex jagħmel il-hsieb tiegħu.

Żjara mill-Ambaxxatur tan-Netherlands lill-Isqof Cauchi

L-E.T. l-Ambaxxatur tan-Netherlands għal Malta, Rienko Wilton, għamel zjara ta' kortesija lill-isqof fil-Kurja nhar il-Hamis 4 ta' Marzu. Fit-tahdita huma tkellmu dwar il-gżira ta' Ghawdex u l-ġrajjet tagħha. Barra minn dan huma tkellmu ukoll dwar xi aspetti tal-hajja fl-Olanda.

Irtir għall-Professjonisti f'Dar Manresa

Fid-Dar Manresa bħala parti mill-eżerċizzi tar-Randan li saru għall-professjonisti, nhar il-Hamis 4 ta' Marzu Mons. Isqof Nikol Ġ. Cauchi qaddes quddiesa lill-istess professjonisti. L-eżerċizzi saru minn Profs. Peter Serracino Inglott.



Zjara tar-Rappreżentant Internazzjonali tal-ICRA

Rappreżentanti minn diversi pajjiżi tal-Assoċjazzjoni Kattolika tal-Agricoltura, żaru lill-Ghawdex. Id-direttur spiritwali ta' din l-assoċjazzjoni Dun Fortunat Mizzi u xi oħrajn iċċelebraw quddiesa ġewwa s-Santwarju Ta' Pinu. Ma' dawn ikkonċebra ukoll Mons. Isqof Nikol Ġ. Cauchi li għamel l-omelija tiegħu.

Tqassim tal-Ġabra tal-Karità 2003

It-Tlieta 9 ta' Marzu, l-Isqof t'Ghawdex l-E.T. Mons Nikol Ġ. Cauchi, iċċelebra quddiesa fil-kappella tar-Raghaj it-

Tajjed u waqt il-quddiesa qassam xi għotjiet lil diversi istituti u Opri ta' Karità mill-ġabra li kienet saret f' 'Jum il-Karità', fil-Festa ta' Kristu Re 2003. Fl-omelija hu semma li 'Jum il-Karità' isir mhux biss biex jingabru fondi li mbagħad jitqassmu lil diversi entitajiet, iżda wkoll biex inqanqlu u nżommu hajja fina kuxjenza soċjali u n-nies jidraw jiehdu iktar interess fl-ghajnuna lejn huthom fil-bżonn is-sena kollha.

Tqassim tat-Testment il-Ġdid lill-istudenti

Il-Gimgha 5 ta' Marzu, Mons. Isqof Nikol Ġ. Cauchi żar l-iskola sekondarja Ninu Cremona fejn wara li ċċelebra quddiesa b'omelija qassam kopji tat-Testment il-Ġdid lill-istudenti tal-Form 1, kif isir ta' kull sena anki fi skejjel oħra. F'din l-okkażjoni Mons. Isqof aċċenna għall-importanza tal-qari tal-Iskrittura Mqaddsa.

AVVIŻ MILL-KNISJA TA' LOURDES FL-MĠARR, GĦAJNSIELEM

Ir-Rettur tas-Santwarju tal-Madonna ta' Lourdes fl-Mġarr, Għawdex, jixtieq jinforma lid-devoti tal-Madonna li għadu kemm irċieva stock kbir ta' varjetà sabiħa ta' kuruni, statwi jixgħelu, key-chains, chokers, ċrieket, domni, car magnets, u souvenirs oħra tal-Madonna. Jinbiegħu bi prezzijiet irħas hafna mill-istess Santwarju. Għal tagħrif ieħor ċempel lir-Rettur, Dun Tarċisju Attard, Tel.2155 3087

Majestic



**Electronics
Centre**

Video & DVD Rentals,
Sales of: TV's, VCR's, Hi-Fi,
Mobile Phones & Air-Conditioners

F.Mizzi Street, Victoria, Gozo - Malta.
Tel: 2156 6616 Mob:79461299

Authorized Dealers in Gozo for

SAMSUNG

Satellite Receivers

SANYO

TV. DVD. VIDEO. AUDIO

Pioneer

Sound and Vision

Roadstar

Hi-Fi's of All Kinds

REPAIR CENTRE FOR MOBILES, TV's, VIDEOS, DVD's, HI-FI's, etc.



Lelio Spiteri

San Girgor iċcelebrat f'Kerċem b'Festi Ċentinarji

Il-Parroċċa ta' Kerċem hejjiet programm speċjali mit-3 sa l-14 ta' Marzu fl-okkażjoni tal-XIV-il Ċentinarju mill-mewt ta' San Girgor il-Kbir u l-Ewwel Ċentinarju mill-wasla ta' l-istatwa titulari tal-patron. Għal dawn il-festi, ha sehem l-Emm. Tieghu l-Kardinal James Francis Stafford. Fil-festi ta' barra tat sehemha l-Banda San Girgor ta' l-istess raħal.

Restawr fuq l-Irxox t-tal-Bażilika tax-Xagħra

L-istatwa ta' Kristu Rxox t-tal-Bażilika tax-Xagħra saret fl-1977 mill-artist statwarju Għawdxi Michael Camilleri Cauchi. Fl-2003 gie nnutat li l-istatwa kienet ġarrbet xi hsarat u għalhekk intbagħtet għand Michael Camilleri Cauchi biex jerga' jsirilha r-restawr meħtieġ kif ukoll tiġi ndurata l-liba li l-irxox huwa mgeżwer fiha. F'din il-ħidma taw sehemhom ukoll Mario Camilleri Cauchi u iben Michael, Ruben. L-istatwa ndurata tbierket Hadd il-Għid filghaxija u wara l-pageant bl-isem ta' "Għanjiet l-Irxox", id-dimostrazzjoni bl-istatwa ta' Kristu Rxox t-tal-mat-toroq ewlenin tax-Xagħra.



Ġemellaġġ bejn żewġ Skejjel Primarji: Qala - Marsaxlokk

Mit-Tnejn 15 sa l-Erbgħa 17 ta' Marzu sar ġemellaġġ bejn l-Iskola Primarja ta' Marsaxlokk Gużepina Deguara u l-Iskola Primarja tal-Qala President Anton Buttigieg. Grupp ta' tfal tal-hames sena minn Marsaxlokk qattghu tlett ijiem jitgħallmu mat-tfal tas-sitt sena ta' l-iskola tal-Qala. Flimkien żaru bosta postijiet ta' interess u tellghu spettaklu fl-iskola Ninu Cremona. Fi tmiem l-attività, il-Viċi Sindku ta' Marsaxlokk il-Perit Edric Micallef ipprezenta għotja ta' sett ta' kotba lill-kap ta' l-iskola tal-Qala Marija Buttigieg. F'din l-okkażjoni thawlet ukoll sigra taż-żebbuġ fil-ġnien ta' l-iskola tal-Qala. Din iż-żjara sehhet bl-għajnuna tal-Kunsill Lokali tal-Qala u għandha tkun reċiprokata fl-aħħar ġimgħa ta' Mejju meta t-tfal tas-sitt sena tal-Qala jagħmlu żjara ta' tlett ijiem fil-lokal ta' Marsaxlokk.



Ippjanat Żvilupp fis-Sala tal-Maternità

Il-Ministru għal Għawdex żaret lill-ommijiet godda fl-Isptar Ġenerali ta' Għawdex fl-okkażjoni ta' "Jum il-Mara" nhar it-8 ta' Marzu. Il-Ministru habbret li ser isir proġett ta' żvilupp fis-sala tal-maternità halli f'parti minnha titwaqqaf *Gyneacology Unit*. Hekk is-sala tal-maternità tintuża sal-kapaċità tagħha.

Wirja marbuta mal-Ġimgħa Mqaddsa

L-Għaqda Dilettanti Ġimgħa l-Kbira ta' Għawdex organizzat il-wirja tagħha marbuta mal-Ġimgħa Mqaddsa. Fil-wirja kienu ešebiti oġġetti sagra marbuta ma' dan iż-żmien tas-sena. Il-wirja nżammet fis-Sala tal-Wirjiet fi Pjazza San Frangisk,

Victoria u nfethet il-Ġimgħa 5 ta' Marzu u baqgħet miftuha sal-Hadd 14 ta' Marzu. Qabel l-inawgurazzjoni, ittella' kuncert ta' mużika sagra minn artisti lokali.

"Tkun Magħmula r-Rieda Tiegħek" - drammi għdid tal-Passjoni


Dan id-dramm ġie mtella' mill-Għaqda Dilettanti Ġimgha l-Kbira ta' Għawdex fil-Kumplex Sportiv tas-Seminarju s-Sibt 13 ta' Marzu.

"Via Crucis" - wirja artistika originali

Is-Sibt 20 ta' Marzu kienet inawgurata wirja ta' arti b'dan it-titlu fis-Sala tal-Wirjiet, Pjazza San Frangisk, Victoria. L-artist wara dawn ix-xogholijiet kien Paul Stellini. It-tema, kif juri l-isem tal-wirja, kienet it-triq tas-salib ta' Sidna Ġesù Kristu.

Wirja bi Skop Filantropiku mill-"Eden"

Bhal kull sena, l-Fondazzjoni Eden organizzat wirja biex tiġi meghjuna l-istess organizzazzjoni. Il-wirja bdiet l-Ġimgha 19 ta' Marzu u fiha wiehed seta' jammira 'il fuq minn tliet mitt biċċa ta' arti, pittura, skultura u antikitajiet. Din inżammet ġewwa post fi Triq ir-Repubblika, Victoria.



"Retreats and Havens" - aktar kwadri Għawdxin

Din kienet wirja ta' xogholijiet ta' l-artist Malti Henry Alamango. Il-wirja fethet is-Sibt 20 ta' Marzu u nżammet fil-Banca Giuratale, Pjazza Indipendenza, Victoria. Ix-xogholijiet ešebiti kienu pitturi fejn intużaw kuluri ta' l-ilma li juru kwadri mill-hajja Għawdxija.



Taqbeż in-Nofs Miljun Viżitatur

Il-website tal-Ministeru għal Għawdex "www.gozo.gov.mt" qabzet in-nofs miljun viżitatur tul iż-żmien li ilha mwaqqfa. Id-data tal-bidu ta' din il-website hija l-31 ta' Jannar 2002. Illum qed iżuruha medja ta'

aktar minn elf persuna kuljum. Il-website tagħti l-informazzjoni kollha dwar dak li għandu x'jaqsam mal-gżira Għawdxija.

Jum ix-Xagħra 2004

Il-Kunsill Lokali tax-Xagħra żamm dan il-jum it-Tnejn l-1 ta' Marzu. Dakinhar saret quddiesa kkonċelebrata mill-ET Mons. Isqof Nikol G Cauchi fil-Bażilika ta' Marija Bambina. Wara sar il-ftuh tal-wirja "Ix-Xagħra Matul iż-Żmien" u din ittellighet fiċ-Ċirklu taż-Żgħażaġh. Il-Kunsill Lokali organizza ġimgha ta' attivitajiet marbuta ma' dan il-jum, attivitajiet li bdew l-Erbgħa 25 ta' Frar. Saru taħditiet lit-tfal li jattendu l-iskola primarja Patri Mattew Sultana, dimostrazzjoni mill-Pulizija dwar ir-regolamenti tat-traffiku lill-istess tfal, attivitajiet sportivi u wirja mis-sezzjoni klieb tal-Korp tal-Pulizija. Il-Hadd 29 ta' Frar saret attività kulturali fil-bidu tar-rahall fil-hamsin anniversarju mill-inawgurazzjoni ta' Vjal it-Tmienja ta' Settembru. Thabbru r-rebbieha tal-Kompetizzjonijiet tat-Tpingija "Ix-Xagħra fl-Imghoddi" u nġhata l-premjū Ġieh ix-Xagħra lil-eks deputat Carmelo Refalo bħala apprezzament għal dak kollu li għamel għax-Xagħra.



Issa wkoll bit-Taljan - gwida moderna u utli għat-turisti

L-Assoċjazzjoni tat-Turiżmu ta' Għawdex (GTA) harġet il-verżjoni bil-lingwa Taljana tal-ktieb "*Gozo, Island of Myth and Miracles*" li kienet harġet sentejn ilu bl-Ingliš. Dan il-ktieb huwa gwida għal dawki li jżuru lill-gżira tagħna.

L-HSBC jgħin fl-Iskola Speċjali ta' Sannat

L-HSBC Cares for Children Fund xtara apparat imsejjah *OptiMusic* biex jiintuża mit-tfal u studenti li jattendu l-Special Unit fl-iskola Primarja Profs. Ġuże Aquilina ta' Sannat. Din il-magna, li tiffacilita l-hajja tal-bniedem bi bżonnijiet speċjali, kienet offruta lil Saviour Portelli, il-Kap ta' l-Iskola Primarja ta' Sannat minn Chris Hothersall, iċ-Chairman ta' dan il-fond. Preżenti għaċ-ċerimonja kien hemm ukoll il-Ministru għal Għawdex l-Onor. Giovanna Debono. Din iċ-ċerimonja saret il-Hamis 4 ta' Marzu.



Studenti Barranin fi proġett dwar Għawdex

Grupp ta' hmistax-il student, il-Hamis 19 ta' Frar, tella' preżentazzjoni bl-isem ta' *Landscape Architecture Proposals for Gozo*. Dawn huma proposti li hejjew dawn l-istudenti għat-tisbiih tal-gżira tagħna bhala parti mill-kors li qed isegwu ta' *Master of Landscape Architecture* fl-Università tax-Xjenzi Applikati ta' Anhalt fil-Ġermanja. L-istudenti kienu ġejjin minn bosta pajjiżi u studjaw kif l-iżvilupp m'għandux itellef il-karattru tipiku ta' gżiritna. Dan il-proġett kien koordinat minn Mons Dr Joseph Bezzina, kap tad-Dipartiment ta' l-Istorja tal-Knisja fl-Università ta' Malta u storiku Għawdexi.




Workshop organizzat mill-Commonwealth

Kien orgnizzat *workshop* internazzjonali fiċ-Ċentru ta' l-Università fix-Xewkija Għawdex fl-1, 2 u t-3 ta' Marzu. Dan ittella' mis-Segretarjat tal-*Commonwealth* bl-ghajjnuna ta' l-Istitut tal-Gzejjer u Stati Żgħar u d-Dipartiment ta' l-Ekonomija ta' l-Università ta' Malta. It-tema diskussa kienet l-ekonomija f'pajjiż żgħir bħal Għawdex, fejn iċ-ċokon jista' jkollu effett fuq l-attività ekonomika. Hadu sehem kelliema minn pajjiżi diversi.




Żjara Taljana fl-Għarb

Il-Kunsill Lokali ta' l-Għarb laqa' delegazzjoni mill-Komunità *Montana dell'Aniene* fl-Italja bejn it-3 u t-8 ta' Marzu. Din il-komunità tiġbor fi hdnha wiehed u tletin kunsill lokali ġewwa *Valle dell'Aniene* fir-reġjun ta' Lazio ġewwa l-Italja. L-ghan ta' din iż-żjara uffiċjali kien li jissahhu r-relazzjonijiet mal-gżira ta' Għawdex, u dan għax il-lokalità ta' l-Għarb diġa' hija gemellata ma' Gerano, wiehed mill-Kunsilli Lokali tal-komunità. Fost il-membri tad-delegazzjoni kien hemm il-president tal-*Comunità Montana*, Luciano Romanzi u l-President ta' l-għaqda tal-provincji ta' Lazio, l-Onor. Guido Milana. L-inizjattiva għal dan il-proġett hadha s-Sindku ta' l-Għarb David Apap. Matul iż-żjara, id-delegazzjoni kellha bosta laqgħat ma' diversi persuni u għaqdiet. Ġew diskussi proġetti li ser jghinu lil Għawdex f'diversi oqsma, fosthom it-turiżmu u l-industrija.



"The Glint of Gold" - Musical mit-tfal tal-Qala

L-iskola Primarja President Anton Buttigieg tal-Qala tellgħet dan il-*musical* il-Ġimgha 12 ta' Marzu. Fil-*musical* hadu sehem it-tfal tal-Hames u tas-Sitt Sena. Din kienet l-ewwel darba li tella' dan il-*musical* f'Għawdex u sar bhala parti minn Jum il-Premjazzjoni. Id-direzzjoni kienet f'idejn Gordon Grech, l-ghalliem tad-drama, u Lelio Spiteri l-ghalliem tas-sitt klassi fl-istess skola. Il-*musical* reġa' ttella' għat-tfal ta' Għawdex kollu t-Tlieta 16 ta' Marzu fis-sala tal-Liceo Ninu Cremona ġewwa Victoria.



Il-GTA f'Milan

Bejn it-12 u s-17 ta' Frar, il-*Gozo Tourism Association* hadet sehem fil-*BIT Milan International Fair*. Għan-nom ta' l-Assoċjazzjoni taw is-sehem tagħhom Amand Veranneman u Amabile Zammit li kienu fis-sezzjoni ddedikata lil Għawdex fl-*istand* ta' Malta. Inzammu hafna laqgħat ma' dawk li jorganizzaw it-*tours*, aġenziji ta' l-ivvjagġar u mal-*media*.



Sitt Qaddisin Godda għal Mejju, fosthom Omm Erojka: Gianna Molla

Fis-16 ta' Mejju, il-Papa ser jiddikjara sitt qaddisin godda. Fosthom hemm Gianna Molla (1922-1962) li mietet wara li rrifjutat it-trattament għall-*cancer*, sabiex tagħti l-hajja lit-tarbija tagħha. Hemm ukoll Nimatullah Al-Hardini (1808-188), qassis, reliġjuż ta' l-Ordni Maronit Lebaniz. L-ohrajn kienu kollha fundaturi ta' xi kongregazzjoni: Luigi Orione (1872-1940), Annibal Maria de Francia (1871-1927), José Manyanet y Vives (1833-1901) u Paola Elisabetta (1816-1865).

"The Passion of the Christ" - mhux antisemitiku, imma l-verità dokumentata

Interessanti r-reazzjoni ta' l-Arcisqof John Foley, tal-Kunsill Pontifiċju għall-Komunikazzjonijiet Soċjali, għall-film *The Passion of the Christ* ta' Mel Gibson li ghamel id-debut f'pajjiżna tiegħu fl-Erbgħa tar-Rmied. Foley fahhar il-film f'intervista li ta fuq *La Repubblica*. Qal: "Ġaghlni nimmedita fuq ir-responsabbiltà tiegħi għall-passjoni ta' Kristu". Mistoqsi jekk il-film kienx se jqajjem sentimenti antisemitici, kif qalu bosta kritiċi, Foley wiegħeb li ma rax tendenzi bħal dawn fil-film. "L-apostli kienu Lhud; u Marija ma kienetx Lhudija?". Fl-Istati Uniti, il-konferenza ta' l-isqfijiet harġet diversi *statements* li gibdu l-attenzjoni għal dokumenti dwar ir-relazzjonijiet bejn l-Insara u l-Lhud.

Jikkundannaw "L-Ewwel Gwerra Dinjija Afrikana"

L-isqfijiet tal-Congo se jhu lill-Ġnus Magħquda biex jagħmlu sforz akbar halli jgħinu lill-pajjiż itemm il-gwerra civili li bdiet fl-1998. F'ittra lil Kofi Annan, l-Isqfijiet qalu li l-Afrika ma tafx bi gwerra aktar imdemmiya minn din. Infatti, s'issa halliet tliet miljuni maqtula u miljun u nofs refuġjati. Din hi l-aktar gwerra mdemmiya fl-Afrika. "Uhud jirreferu għaliha, u bir-raġun, bħala l-ewwel gwerra dinjija Afrikana għax tinvolvi mhux biss disa' pajjiżi Afrikani differenti u dawk li jissapportjawhom fil-Punent, imma għax il-gwerra taffettwa l-interessi vitali tal-kontinent kollu", qalu fl-ittra bid-data ta' l-14 ta' Frar. L-isqfijiet qalu li wasal iż-żmien li ssir konferenza internazzjonali fuq ir-reġjun ta' l-Għadajjar il-Kbar, taħt il-harsien tal-Ġnus Magħquda.

Periklu għall-Insara fl-Iraq fil-Kostituzzjoni Ġdida

Mexxejja Kattoliċi fl-Iraq kienu mħassbin serjament dwar il-kostituzzjoni nazzjonali ġdida li tagħti privileġġi speċjali lill-Islam. L-isqof Shimon Warduni ta' Bagdad qal lil *Asia News* illi hu serjament imħasseb dwar proviżjoni fl-imsemmiya kostituzzjoni li tordna li taqa' kull liġi li tidhol f'konflitt mat-tagħlim iżlamiku. L-isqof jara li l-klawwola tohloq preċedent perikoluż u li tista' tintuża għad-dannu ta' minoranzi reliġjużi ohrajn u għal-libertà tal-persuni individwali.

Sejha ġdida għall-użu tal-Latin fil-knejjes u fis-Seminarju

Hu mistenni dokument ġdid dwar l-użu tal-Latin fil-Knisja u t-tagħlim tal-Latin fis-seminarji. Il-Kardinal Zenon Grocholewski, Prefett tal-Kongregazzjoni għall-Edukazzjoni Kattolika, ikkonferma li hu jittama li d-dokument ikun ippublikat din is-sena.

Rabbi li sar Nisrani

Giet ippublikata fl-Italja l-hajja ta' Israel Zoller, ir-rabbi ta' Ruma fi żmien it-Tieni Gwerra Dinjija, li sar nisrani fl-1945. Fi *Prima dell'Alba* (Qabel is-Sebh), Zoller qal li fil-magħmudija ha l-isem ta' Eugenio, b'għieh għall-għajnuna li ta l-Papa Piju XII (Eugenio Pacelli) lil-Lhud fi żmien l-ahhar Gwerra Dinjija.



David's Bakery Caterers

Il-Kwalità l-ewwel!

Tixtieq li jkollok ikla jew party mill-aqwa? Tixtieq li jkollok tiegħ li tibqa' tiftakar? Afda fl-esperjenza ta' **David Mercieca!** HOBŻ - PANINI - QAGHAQ - PIZZA - PASTIZZI - KRUSTINI - PASTI - HELU. Tel: 2155 5655/9000 Mobile: 9945 8131



Gurnata Tipika ta' Student Universitarju


Dan min baġtli sms dalghodu?! Ha nara x'iridu... Thassret il-lecture tas-1.00p.m.! Tant l-ahjar... Mela nista' nibqa fis-sodda sa nofs in-nhar! Veru kelli lecture fit-8.00 a.m., imma dik kmieni wisq ghalija! Kull filghaxija qed nittardja barra... daqqa nohorgu sa Paceville... daqqa ghax immorru naraw film... daqqa mmorru fil-flat ta' shabi... daqqa nikru xi dvd... u qatt ma norqod qabel is-1.00a.m. Imbaghad ha noqghod inqum ghal-lecture tat-8.00 a.m.?! Biex imbaghad noqghod nisma hafna paroli fil-vojt! Dak kollox nirranga x'hin jaslu l-ezamijiet. Niddobba ftit notes u xi assignment u suq ha mmorru!

Ha nqum niehu shower. Bilhaqq is-shower ilu xaharejn ma jahdimx! Ghednielu lil sid il-flat biex jirrangah. Kollu ghalxejn. L-aqwa li naghtuh Lm 40 fix-xahar ghal dal-flat tal-qamel! Issa jkolli mmur ghand shabi l-Ghawdexin l-ohra biex niehu shower. U iva ma ngergrux, ghax xbajna ndahhlu tfajliet fil-flat meta mhux suppost u qatt ma qalilna xejn. Miskin siehbi, dak in-nerd, li hsiebu biss fil-kotba. Lanqas biss jazzarda jinqala' minn gol-kantuniera tieghu x'hin jiggu l-hbieb tieghi! Kif jirnexxilu jissaportina, misteru!

Ghada rrid immur l-ETC. Qaluli li jekk nibda nirreġistra jaghtuni xi haġa ohra tal-flus, barra mill-istipendju ta' l-smart card. Tghidx kemm hawn Ghawdexin bhali jaghmlu hekk! Inkella kif se tlahhaq ma' l-ispejjez! Mhux tal-kotba tafx. Dawk mill-anqas. Imma ghal cards tal-mobile, ghall-bars u l-bqija... dawk mhux kollha spejjez? U la semmejt l-ispejjez, irrid nara nsibx lil xi hadd f'Paceville ghandu bzonn jixtri xi cd writer u nhallashielu bl-ismart card... imbaghad jaghtihomli cash! L-smart card irrid inbattalha! Mhux b'xejn giet?!


Dal-weekend lanqas immur Ghawdex. Hemm party tal ġenn is Sibt filghaxija u ma rridx nitilfu. Lil ommi nghidilha li ghandi lecture is-Sibt filghodu. Dik temminni. Anzi tghidli ahjar ma toqghod tigi xejn id-dar biex terga tmur il-Hadd wara nofs in-nhar! Insomma hajja sabiha din ta' student. Tnehhi hmistax ezamijiet, hajja cool! Sakemm ma jigriplekx bhal sehbiti! Messha haddmet mohhha aktar bhal ma jaghmel kulhadd. Hekk qalli siehbi. Dak tghidx kemm idahhal flus min-"negozju" li qabad. Taparsi student u ghandu "business" li jirrendi. Kulhadd irid jesperimenta, kulhadd irid inehhi d-dwejjaq u t-tensjoni! Qalli: "Trid toqghod attent! Ma tridx tkun ċass!" Iehor taghni parir u qalli: "Ċafcaf papru, la sibt l-ilma!"

Taf x'qed nahseb...min jaf wara dal-kors nibdix iehor?! Hajja bhal din fejn se nsibha?! It-toga tal-lawrija b'mod jew iehor ghad nilbisha zgur... Imma qabel it-toga hemm l-izvoga! Jekk m'intix tifhimni, imissek taqra il-magazine li nohorgu...



... lehen l-intellettuali!!!

Ritratt... b'mistoqsija!




Din l-ewwel frotta qarsa ta' rebbiegħa għida għal Għawdex?! U warajha, min imiss?

L-ahħar tifikriet qabel titlaq minn Għawdex bil-helicopter

Dan l-ahħar kien hawn Għawdex koppja hbieb tiegħi minn Scotland. Urejthom diversi postijiet ta' nteress fil-gżira tagħna u baqghu skantati kif fiċ-ċokon tagħna ahna gżira daqshekk rikka partikularment fejn tidhol l-istorja.

Meta ġew biex jitolqu wassalthom jien sal-Heliport. Kelli bilfors nehodhom hafna qabel il-hin tat-tluq għax meta waslu għamlulhom emfasi biex ikunu hemm siegħa qabel. Insomma, wara li għamli *check in* iddeċidejna li nohorgu ftit nippassiġġaw madwar il-Heliport. U ma kinitx passiġġata!! Ftit 'l-isfel mill-Heliport hemm speċi ta' fontana. Personalment, kull meta għaddejt minn hemm bil-karozza, qatt ma rajtha taħdem. Izda dak in-nhar kont bil-mixi u stajt nittawwal fiha. Kien fiha ftit ilma fil-qiegh u kien hemm xi affarijiet jgħumu wkoll. Le...ma kinux hut ta' l-ilma helu!!!! Kienu *containers* tal-burgers, kaxxi tal-pizza,



fliexken tal-*plastic* u tal-*ħgieg* u ma nafx kemm-il haga ohra. Skuzajt ruhi mal-hbieb tiegħi u bqajna mexjin. Imma hej, bilkemm imxejna ftit metri ohra li ma sibniex miżbla ohra, din id-darba qalb il-haxix u t-terrapien! Mingħalija f'dawk l-inħawi kien ikun hemm *skip*. Għax m'għadux ikun hemm? U jekk tnehha hawn min għadu ma ndunax li tnehha u jarmi ż-żibel ma' l-art? Imsieken il-hbieb tiegħi b'liema toghma hallew gżiritna! X'vetrina fina!!


Tickets ta' xahar ilu...

Dil-ġimgha rċevejt ittra rreġistrata bil-posta. Meta ftaħtha sibt tahrika mill-Gwardjani Lokali għax kważi xahar ilu qlajt minn fuq *double line* fi triq prinċipali f'Għawdex. Peress li jien ma noqghodx inżomm noti bil-miktub tat-triqat li nkun għaddejt minnhom u ta' kemm vetturi qlajt, sibtha diffiċli niftakar jekk kienx minnu jew le dak li qaluli li għamilt kważi xahar ilu. Iddeċidejt għalhekk li nċempel l-uffiċċju tal-Gwardjani Lokali fir-Rabat biex niehu l-opinjoni tagħhom dwar din il-haga. Timmaġinaw x'kienet ir-risposta??!! Qaluli: Itla' l-qorti u lill-Kummissarju għidli li int ma tiftakarx jekk hux minnu jew le. Ara jien hux ser noqghod nitla' l-qorti biex nġhid li ma niftakarx!!! Min jaf kemm jidhku dawk prezenti kieku!!! Ara l-kummissarju hux sejjer ma jemminx lill-Gwardjan Lokali biex jemmen lili!! Aktar u aktar jekk nġhidli li minn dik it-triq ilni ma nġhaddi xi tliet xhur, jew li isem it-triq hu hażin!!

Veru li l-posta ma tantx hija effiċjenti, imma naħseb setghu jibgħatuli ċitazzjoni ġurnata jew jumejn wara, mhux tahrika wara li għaddejt aktar minn tlett ġimghat!!!

Sinjali u tabelli f'posthom u f'waqthom, please!

Dan l-ahħar saru xoghlijiet fit-Triq l-Imġarr bejn ix-Xewkija u r-Rabat. Minhabba f'hekk parti minn din it-triq kellha tingħalaq għal hinijiet twal. S'hawn xejn hażin, xejn gravi. Izda nġhid jien, ma setax sar avviz fejn it-*traffic lights* li t-triq għar-Rabat hija magħluqa? Kieku sar hekk kull min kien ikun sejjer ir-Rabat kien jipprova jgħaddi minn triqat ohra. Izda gara li hafna nies kellhom jaslu hdejn il-magna tal-halib biex jindunaw li ma setghux ikompli sejr in lejn ir-Rabat u kellhom bħall-hmir iduru lura minn fejn ġew!!! Meta se nibdew inkunu ftit aktar professjonali???!?!?



“Ninbnew f’Tempju Qaddis” Pastorali, Liturgija u Festi fin-Nadur


Dun Eddie Zammit jintervista lill-Arcipriet Mons. Salvu Muscat, dwar Festi Ċentinarji li qeghdin jigu ċelebrati fil-Parroċċa tan-Nadur



Arcipriet, qeghdin niċcelebraw it-tifkira tal-mewt u l-qawmien ta’ Kristu. Huwa żmien ta’ hidma fil-kamp liturgiku u pastorali. Kif tħares lejhom dawn il-mument i bhala ragħaj spiritwali tal-parroċċa tan-Nadur?

Bhalma hafna diġà jafu, din is-sena fil-parroċċa qeghdin niċcelebraw festi ċentinarji fl-okkażjoni tal-mitejn sena mit-tberik tat-tempju parrokkjali illum Bażilika u Kolleġġjata. Il-motto li għażilna bhala programm ta’ dawn il-festi hu: “**Naqdu ’l Kristu sabiex ninbnew f’tempju qaddis t’Alla**”. Kull żmien hu mument opportun biex din il-binja tkompli tikber fina. Imma ż-żmien li qeghdin ngħixu fih, jiġifieri ż-żmien tar-Randan u l-Ghid jagħti iktar urgenza lil dan l-impenn. Bhalissa, biex ngħinu f’din il-binja spiritwali, fil-parroċċa għaddejjin bhal f’parroċċi oħra bl-Eżerċizzi tar-Randan għal kull kategorija, adulti, nisa, irġiel, koppji, u zghazagh. Dawn isiru kemm fil-knisja, fis-sala parrokkjali, kif ukoll oħrajn organizzati fil-każin tal-banda tal-lokal. Minkejja li l-attendenza naqset xi ftit meta mqabbla ma żminijiet l-imghoddija, xorta wahda għadha numeruża. L-insara tagħna għadhom iharsu lejn dawn il-mument i bhala mument ta’ riflessjoni u tiġdid spiritwali li jgħinhom jiskopru r-rabta ma’ Kristu u t-tagħlim tiegħu, kif tħarsu u xxandru l-Knisja. Ahna tassew “Knisja” meta marbutin ma’ Kristu u fi Kristu.

Minbarra il-predikazzjoni tal-Eżerċizzi, matul dan iż-żmien kellna ukoll laqgħat mal-ġenituri tat-tfal li ser jirċievu l-Ewwel Tqarbina u l-Griżma tal-Isqof.



Kif tħares lejn l-Eżerċizzi tar-Randan? Taħseb li għadhom attwali u mezz effikaċi ta’ Evanġeliżżazzjoni?

Kif Diġa għidt, minkejja li kultant tara ftit flessjoni fl-attendenza, jien nħoss li għall-parti l-kbira tal-insara tagħna għadhom mument i qawwija ta’ tiġdid spiritwali. L-insara tagħna għadhom jistennew dawn il-mument i mhux biss bhala thejjija għaċ-ċelebrazzjoni tal-mewt u l-qawmien tal-Mulej, imma ukoll bhala okkażjoni annwali ta’ meditazzjoni ftit fit-tul dwar l-istat spiritwali tagħna bhala nsara u dixxipli tal-Mulej. Għal hafna għadhom mument ta’ konverżjoni, ta’ laqgħa mill-ġdid mal-persuna ta’ Kristu, u fil-kas tal-parroċċa tagħna matul din is-sena, tat-tkomplija tal-binja tagħna f’tempju qaddis.

X'hemm partikulari fil-programm liturgiku biex in-nies jidhlu iktar fl-ispirtu tar-Randan?


Iż-żmien liturgiku tar-Randan huwa żmien qawwi fejn in-nisrani huwa imsejjah biex jisma iktar bil-qalb il-kelma ta' konverżjoni li Alla dejjem jixtieq iwassal lill-bniedem. Il-Knisja fil-liturgija tagħha tal-Kelma, tagħti importantza kbira fl-għażliet tal-qari biex din is-sejha ta' konverżjoni tidher fl-aqwa tagħha. F'dan l-ispirtu fil-parroċċa din is-sena xtaqna nkomplu nenasazzaw ix-xewqa tal-Knisja billi f'kull quddiesa tal-hin li titqaddes fil-Knisja tagħna, kull sacerdot jagħmel hsieb f'forma ta' omelija qasira biex l-insara jagħrfu ahjar il-messaġġ u jaċċettawh f'qalbhom.

Apparti l-aspett liturgiku. Ir-Randan hu żmien ta' ċaħda mill-kumditajiet u riċerka ta' iktar solidarjetà u mħabba tal-proxxmu. Kemm iħossuh il-parruċċani tiegħek dan l-aspett?

Għall-grazzja t'Alla dan l-aspett ta' solidarjetà nisrani huwa hafna qawwi fil-parroċċa tagħna. Fil-parroċċa tagħna il-karità nisrani l-aktar fejn għandha x'taqsam l-għajjuna fil-hidma tal-Knisja, kemm dik lokali kif ukoll dik universali, huwa hafna prezenti. Huma diversi dawk il-missjunarji kemm mill-parroċċa tagħna kif ukoll missjunarji ohra li jirċievu sapport kontinwu ta' kull xorta. Fiz-żmien tar-Randan l-għajjuna tagħna nindirizzawha l-iktar lejn il-htigijiet tas-Seminarju t'Għawdex fil-ġbir li naghmlu waqt il-quddies ta' wiehed mill-Hdud tar-Randan, kif ukoll fil-ġabra ta' oġġetti tal-ikel u oġġetti utli ohra għal hajja ta' kuljum għall-Istituti u persuni fil-bżonn. Barra minn hekk jingabru ukoll offerti ta' flus li l-insara f'dawn iż-żmien iwarrbu bhala frott ta' ċaħda u saġrificju.

Fil-parroċċa tagħkom torganizzaw ukoll żewġ purċissjonijiet marbuta ma' dawn il-festi; dik tal-Gimgha l-Kbira kif ukoll dik tal-Irxox. Kif iħarsu lejhom l-insara tagħna b'mod partikulari ż-żgħażaġh tal-parroċċa?

Dawn il-mument, barra mill-aspett storiku u folkloristiku, għandhom ukoll aspett spiritwali tagħhom. Nixtieq ngħid li qabel dawn iż-żewġ purċissjonijiet hemm ukoll żewġ ċelebrazzjonijiet liturgiċi mportanti. Dik tal-Adorazzjoni tas-Salib fil-Gimgha l-Kbira, u l-Velja tal-Għid fis-Sibt Qaddis. Għal dawn il-mument jkollna parteċipazzjoni qawwija ta' insara. Il-purċissjoni bl-immagni li jingarru fiha, bħalma huma l-istatwi tal-passjoni jew tal-Irxox, jgħinuna biex nidhlu iktar fl-ispirtu ta' dak li nkunu qegħdin niċcelebraw. Jien nammira hafna liż-żgħażaġh li jkunu jixtiequ jiehdu sehem attiv f'dawn il-purċissjonijiet u nara f'din il-partecipazzjoni xewqa kbira ta' iktar intimità ma' Kristu u mal-misteru tal-mewt ul-qawmien tiegħu.



Il-knisja tan-Nadur fl-1894

Marbuta mal-festi tal-Għid hemm ukoll it-tberik tal-familji. Kif tħares lejha dan il-mument?

It-tberik isir fil-ġranet ta' wara l-Għid. Il-parti l-kbira tal-familji tagħna ikunu jistennewhom dawn il-mument. Iktar mit-tberik tal-familja nippruvaw naghmlu minn dawn il-mument iżjajjar ta' hbiberija li fihom ukoll nippruvaw nisimgħu ftit il-problemi li l-insara jkunu għaddejnin minnhom u nippruvaw infarguhom bis-sapport tagħna. Ghalkemm iż-żmien huwa ftit limitat, ahna qegħdin nippruvaw li naghmlu iżjajjar iktar fit-tul fil-familji tal-parroċċa tagħna. Infatti din l-inizjattiva li qegħdin naghmlu bhala parti mill-programm tal-festi ċentinarji fi hsiebna nkompluha ukoll fis-snin li ġejjin, għax sibniha hafna utli mill-aspett pastorali.

Lura għall-Festi Ċentinarji. Xi skop tara f'dawn il-festi?

Dawn il-festi qeghdin niċċelebrawhom fil-parroċċa taghna f'għeluq il-200 sena mindu l-Knisja Parrokkjali taghna giet imbieberka mill-Kappillan Dun Franġisk Sapiano fl-24 ta' Gunju tas-sena 1804. Biex niċċelebraw din il-ġrajja l-Parroċċa hasbet biex twaqqaf żewġ kunitati sabiex ihejju programm xieraq. Kif għidt fit-thabbira ta' dawn il-festi, l-iskop ewlieni huwa t-tigdid spiritwali ta' kull membru tal-Parroċċa, u għalhekk waqt li l-parroċċa hija mpenjata fit-twettiq tal-Pjan Pastoral Kwinkwennali tad-Djoċesi, hasbet ukoll biex dan il-programm ikun imsejjes fuq tlett dimensjonijiet pastorali tal-komunità nisranija: il-Ministeru tal-Kelma, il-Liturgija, u d-Djakonija, jiġifieri qadi mat-tfal, adoloxxenti, żgħażaġh, anzjani u morda. Hemm il-hsieb li ninvolvu lil dawn il-kategoriji kollha. Qeghdin nagħfsu hafna fuq l-aspett spiritwali. Wahda mill-inizjattivi li hadna u sibna hafna sapport fiha kienet l-istedina biex l-insara taghna jiehdu proponiment li jghaddu tal-anqas 10 minuti ta' talb quddiem Ġesù Sagramentat.



Naturalment fil-programm barra mill- aspett spiritwali għandkom ukoll aspetti kulturali u soċjali.

Mill-aspett kulturali fi hsiebna norganizzaw Akkademja Mużikali, Dramm Mużikali dwar il-hajja tal-patrni taghna miktub mill-Isqof Cauchi, Kuncert Mużikali mill-Banda Mnarja, Quiz għat-Tfal u Żgħażaġh, kif ukoll attivitajiet organizzati mill-Kunsill Lokali bħalma huma l-Wirja Agrarja u attivitajiet oħra. Nittama li kollox jghin biex ninbnew fi bnedmin shah fl-iskoperta tal-valuri tal-Vangelu li jappella għall-bniedem ta' kull żmien u ta' kullimkien.



Il-Klarissi fil-Ġimgħa Mqaddsa



Mhux l-ewwel darba li jistaqsu lilna, is-sorijiet, “X’toqghodu taghmlu hemm ġew?” U mhux l-ewwel darba li niktbu artikli fuq ġurnali jew rivisti dwar dan. Però, il-Ġimgħa Mqaddsa u b’mod partikulari t-Tlett Ijiem Imqaddsa ta’ l-Għid huma speċjali fis-sena, kemm għal kull nistrani kif ukoll għalina s-Sorijiet Klarissi ta’ San Ġiljan, kif jafna kulhadd..

Nixtieq naqsam mal-qarrejja ta’ “Il-Hajja f’Għawdex” x’isir wara l-ħitan tal-klawtura tagħna f’dawn il-jiem għeżiež. B’hekk naqsam esperjenza spiritwali ma’ huti għawdxin.

Minbarra ċ-ċelebrazzjonijiet liturġiċi li jsiru f’kull parroċċa, fil-monasteru tagħna għandna xi użanzi oħrajn marbutin ma’ dawn il-ġranet. Minn sena għal sena nistennew bil-herqa ċ-ċerimonji tradizzjonali monastiċi li jsiru għax jgħinuna nidhlu fl-ispirtu tal-akbar grajjiet ta’ l-istorja, il-grajjiet tal-Fidwa tagħna minn Sidna Ġesù Kristu.

Hadd il-Palm

Ta’ kull sena f’Hadd il-Palm fil-ghaxija, waqt il-kompieta (l-aħhar talba liturġika tal-ġurnata), aħna s-Sorijiet Klarissi nagħmlu ċerimonja helwa biex infakkru l-pass decisiv u kuragġuż li hadet l-Omm tagħna Santa Klara meta fit-28 ta’ Marzu tas-sena 1211 fil-lejl ta’ Hadd il-Palm ħarbet mid-dar u marret fil-Kappella ta’ Santa Marija ta’ l-Angli (il-Porzjunkola) biex hemm, f’idejn Frangisku mdawwar minn shabu, tikkonsagra ruhha lil Alla. Waqt kant li jfakkar din il-grajja nidhlu proċessjonalment fil-kor, li jkun apposta fid-dlam, b’xemgħa f’idejna, u hemm ingeddu l-weghdiet tagħna lil Alla.

Hamis ix-Xirka

F’Hamis ix-Xirka, kmieni wara nofsinhar, qabel iċ-ċelebrazzjoni solenni ta’ l-Ikla tal-Mulej, il-komunità tingabar għall-“Mandatum”, funzjoni simbolika u mimlija tifsir għall-fraternità. Is-sorijiet jiltaqqu fil-kor (il-kappella privata tas-sorijiet) u jimxu bil-kant f’purċissjoni tul il-kjostru lejn is-sala tal-komunità.

Hemmhekk joqghodu bil-qieghda madwar mejda mhejjija apposta b’simboli marbuta ma’ l-Aħhar Ċena ta’ Ġesù.

Fuq il-mejda insibu wkoll qagħqa tal-hobż imqatta f’biċċiet, wahda għal kull soru, flixxkun inbid u sjuna b’zalza hamra morra u oħra bil-melh. Il-mejda tiddawwal b’kandelabru b’seba’ xemgħat u tiżzejjen b’ghenieqed ta’ gheneb u żbul, frott iehor u weraq tad-dielja.

Il-laqgħa flimkien tibda bil-qari tal-passaġġ mill-Vangelu skond San Ġwann, tal-Hasil tar-Riġlejn ta’ l-Appostli minn Ġesù fl-Aħhar Ċena. Imbagħad b’gest simboliku, il-Madre Badessa tahsel riġlejn tnax-il soru. X’hin tasal is-soru li tirrappreżenta lil Pietru, jsir djalogu bejnha u bejn il-Madre, li għandha l-post ta’ Ġesù. Wara l-Madre tagħmel eżortazzjoni dwar il-ġest tant umli tas-Sid ta’ kollox u l-imhabba bla tarf tiegħu u thegġegħ lilna s-sorijiet biex bħal Ġesù naqdu lil xulxin b’umiltà, imhabba u hlewwa.

Imbagħad bhala sinjal ta' komunjonni ta' mħabba, kull soru tiekol biċċa ħobż li tkun billet go tazza bl-inbid li nġaddu lil xulxin. Nispiċċaw din il-laqgħa fraterna tassew impressjonanti billi l-Madre f'isem Ġesù tagħti l-bewsa tal-paċi lil kull soru, simbolu tat-tluq tiegħu qabel dahal għall-passjoni u l-mewt fuq is-Salib.

Wara l-Quddies Solenni ta' l-Ikła tal-Mulej, li ssir fil-kappella bis-sehem tal-pubbliku, id-daqq tal-qanpiena li soltu jsejjaħ lis-sorijiet għall-atti komuni jieqaf. Minflok il-qanpiena tintuża ċuklajta. Id-daqq ferriehi tal-qanpiena jerga jinstema' waqt il-glorja tal-Vġili ta' Sibt il-Għid. It-talb ta' devozzjoni bħal l-*Angelus*, ir-Rużarju jew il-kurunella tad-Duluri, li soltu nġidu flimkien f'ċerti hinijiet, f'dawn il-granet isir b'mod privat. Anke t-talba ta' qabel u wara l-ikel ma nġiduhix flimkien. Minflok, wara pawsa ta' skiet biex kull soru titlob f'qalbha t-talba tas-soltu, inkantaw flimkien l-antifona:

“Minħabba fina Kristu bata sal-mewt, anzi sal-mewt tas-Salib”.

L-innijiet u s-salmi waqt il-Liturġija tas-Siġħat nibqgħu nkantawhom flimkien. Hija użanza li f'Hamis ix-Xirka naghlu l-Kumpieta bil-kant ta' *Stabat Mater* quddiem l-Artal tar-Ripossizzjoni, u matul il-lejl issir adorazzjoni mill-inqas minn żewġ sorijiet li jinbidlu kull siegħa.

Il-Ġimgha l-Kbira

Nhar il-Ġimgha l-Kbira, bħalma naghmlu f'Hamis ix-Xirka u f'Sibt il-Għid, nibdew il-ġurnata bil-kant ta' l-Uffiċċju tal-Qari, hin ta' talb fis-skiet u l-kant tat-Tifhir ta' Sbiħ il-Jum. Imbagħad fit-8.15a.m. is-sorijiet jingabru fis-sala tal-komunità biex flimkien jimmeditaw u jikkontemplaw il-Passjoni ta' Sidna Ġesù Kristu. Fi tmiem din il-laqgħa annwali, il-Madre titlob mahfra lill-komunità għan-nuqqasijiet tagħha u s-sorijiet jitolbu mahfra lill-Madre u lil xulxin tanuqqasijiet tagħhom. Imbagħad b'sinjal ta' mahfra u radd ta' ħajr għas-servizzi li nirċievu mingħand xilxin, kull soru tagħti bewsa lill-Madre u lil kull wahda mis-sorijiet filwaqt li nġidu lil xulxin “Ahfirli

u grazzi”.

Għall-kumpliment ta' l-ghodwa tal-Ġimgha l-Kbira, titkompla b'mod individwali l-adorazzjoni tas-Sagrament Imqaddes. Għalina s-Sorijiet Klarissi, din l-adorazzjoni tieħu post il-Viżti tas-Seba' Knejjes.

Fis-2.30p.m. issir *Via Sagra* mal-pubbliku miġbur fil-kappella għaċ-ċelebrazzjoni solenni tal-Passjoni tal-Mulej. Wara din iċ-ċelebrazzjoni, is-sorijiet jibqgħu miġbura fis-skiet u fit-talb. Hemm min joqgħod fil-kor, li f'dawn il-jiem ikun imċaħħad mill-preżenza reali ta' Ġesù, u hemm min jippreferi jitlob fis-sala tal-kapitlu quddiem Kurċifiss kbir u fejn ukoll f'dawn it-tlett ijiem imqaddsa tinzamm ir-riserva ta' l-Ewkaristija.

Sibt il-Għid

Sibt il-Għid nġadduh fis-skiet u fit-talb f'għaqda ma' Marija Addolorata. Imma ma' l-Għasar tas-Sibt jibda diġa' jfeġġ id-dawl tal-Qawmien li jilhaq il-milja tiegħu fiċ-Celebrazzjoni tal-Liturġija tal-Vġili tal-Għid bid-daqq tal-qniepen waqt il-glorja u bil-kant ferriehi waqt il-quddies.

Hadd il-Għid

F'Hadd il-Għid inqumu bil-kant ferriehi tar-*Regina Coeli*:

“Sultana tas-Sema, ifraħ: Hallelujah”.

Il-ferħ jissokta waqt it-Tifhir ta' Sbiħ il-Jum u fiż-żewġ quddisiet li jkollna fit-8a.m u fil-11a.m. Bejn il-quddies, naduraw lil Ġesù ħaj, mill-ġdid preżenti fit-Tabernaklu tal-kor, issa mill-ġdid imzejjen bi fjuri sbieħ u bil-blandun ta' l-Għid, simbolu ta' Kristu Rxuxtat.

Lil Ġesù nfahhruh u nadurawh u niringrazzjawh għall-ghemil tal-Fidwa Tiegħu u nitolbuh biex mill-Qalb minfuda tiegħu jkompli jxerred bil-kotra, mħabba, ħniena divina, fejqan u barkiet fuq il-bnedmin kollha.

Il-Qawmien ta' Ġesù mill-mewt niċcelebrawh fil-liturġija għall-ġimgha shiħa f'dik li jgħidulha l-Ottava ta' l-Għid. F'dawn il-granet ma ssir l-ebda festa oħra u b'ferħ kbir ma nieqfux inkantaw l-*Hallelujah* għax Sidna Ġesù huwa ħaj.



CEFAI
FORMAL WEAR

Servizz ta' kiri ta' kulma teħtieġ għall-Magħmudija, l-Ewwel Tqarbina, Grizma, Żwieġ, Funerali, u għal kull okkażjoni oħra.

- * Suits ta' l-irġiel u tat-tfal
- * Żraben tal-irġiel u tat-tfal
- * Żraben bojod għall-Preċett
- * Kpiepel tan-nisa
- * u l-aċċessorji li jkollok bżonn għall-okkażjoni speċjali tiegħek

Aħseb kmieni!


81, Triq San Bert, Xewkija Tel:2155 0372

QABAR VOJT

*Meditazzjoni Biblika
għal Żmien il-Għid
minn Verla A. Mooth*

**Meħuda mill-ktieb ġdid
“Nghixu fil-Mulej” ta’
Dun Anton Sultana,
Lumen Christi
Publications 2003,
paġni 99-101.**

**Traduzzjoni għall-Malti
minn Josette Vassallo**



Qabar vojtt, ftit jiem biss wara d-difna ta' xi hadd, fetah paġna ġdida fl-istorja ta' l-umanità. Huwa l-uniku qabar li fuqu ma twaħħlux monument jew irhama b'xi skriżżjoni ta' tifkira: jew li fuqu ġew jixhru u jitolbu xi erwieh għeżiež li baqghu jhossu t-telfa tagħhom, sena wara l-oħra. Huwa l-uniku qabar li fuqu ma nkitbux u ma ntqalux il-kelmiet: “Jistrieħ fil-paċi!”. Għall-kuntrarju, dan huwa l-qabar li minnu hareġ rebbieħ dak li kien miet fuq salib; qabar li nfetah b'qawwa straordinarja u minnu harġet il-fwieha tal-glorja, flok l-intiena tat-taħsir; qabar li habbar avveniment uniku: Irxoxta! M'ghadux hawn!

Dan huwa l-qabar li mhux biss jirrifletti l-kelmiet ta' l-aħhar nifs ta' min miet u ndifen fih, “Kollox mitmum!”, imma wkoll it-tniissil ta' generazzjoni ġdida ta' bnedmin li tagħraf b'Mulej lil min hareġ minnu rebbieħ. Fi ftit kliem, dan huwa l-qabar vojtt li halla Ġesù ta' Nazaret, qabar li jhares lura lejn il-Kalvarju tal-Fidwa, u qabar li jhares 'il quddiem lejn Saltna ġdida mwielda f'Pentekoste. Dan huwa l-qabar ta' dak li fuq salib għajjat b'lehen qawwi: “Missier, f'idejk jien nerhi ruhi” (Lq 23:46), biex fi ftit jiem wara jidher gloriuż lid-dixxipli u jgħidilhom: “Hudu l-Ispirtu s-Santu” (Gw 20:22)!

Kellu raġun Pietru jiftahar u jgħajjat nhar Ghid il-Hamsin: “Lil dan Ġesù, Alla qajmu mill-imwiet, u ta' dan ahna lkoll xhieda!... Lil dan Ġesù, li intom sallabtuh, Alla għamlu Mulej u Messija” (Atti 2:32-36).

Preludju għal-Pentekoste

San Pietru jistqarr li l-Pentekoste huwa r-riġal ta' Ġesù Rxoxt: “Issa li Alla għolliet bil-leminija tiegħu, huwa r-rieva minghand il-Missier l-Ispirtu s-Santu li kien imwiegħed, u sawbu fuqna, kif qegħdin taraw u tisimghu” (Atti 2:33). Dan ir-riġal ta' Kristu Rxoxt lill-Knisja tiegħu huwa “avukat” haj, li wettaq il-wegħda magħmula qabel

il-ġrajja tal-fidwa: “Jaqblikom li jiena mmur; għaliex, jekk ma mmurx, id-Difensur ma jiġix għandkom; imma jekk immur, nibgħatulkom” (Gw 16:7).

Il-hajja gloriuża ta' Kristu Rxoxt hija tagħna permezz tal-qawwa ta' l-Ispirtu li ssawbet fuqna f'Għid il-Hamsin. U għalhekk Ġesù “sar rahan ta' rabta aħjar”, u bis-saċerdozju qaddis u deġġiem tiegħu “jista' jsalva għal kollox 'il dawk li bih jersqu lejn Alla, ladarba hu jibqa' għal dejjem haj biex jidhol għalihom” (Lhud 7:22-25). Fi kliem iehor, il-qawwa ta' Kristu Rxoxt mhix xi haġa storika u straordinarja biss, imma hija qawwa attwali u santifikanti għal dawk kollha li twieldu “bl-ilma u bl-Ispirtu” minn Pentekoste 'l hawn.

L-appostlu San Pawl ta' spiss juża l-kelmiet “midfunin ma' Kristu” u “rxuxtati ma' Kristu” fl-ittri tiegħu. B'din l-analogija spiritwali huwa jipprova jurina li l-imħabba ta' Alla tiġi pperfezzjonata fina bil-qawwa u l-hidma ta' l-Ispirtu s-Santu, li jgħix ġo fina. Il-mewt tagħna nfusna mhix dik li tqiegħdna ġo tebut, imma l-mewt għall-qawwiet tal-ħażen fina u madwarna. “Hu li miet, miet darba għal dejjem għad-dnub; u issa li qiegħed jgħix, qiegħed jgħix għal Alla.



Hekk ukoll intom ghandkom tqisu lilkom infuskom mejtin ghad-dnub, izda hajjin ghal Alla fi Kristu Gesù. Thallux, mela, li d-dnub isaltan fuq dan il-gisem taghkom li jmut u toqogħdu għall-ġibdiet tiegħu..." (Rum 6:6-13).

In-nisrani li jghix bl-Ispirtu ta' Kristu l-Mulej huwa konvint li l-vera tifsira tal-hajja, il-hajja "fil-milja tagħha" kif irid jagħtihielna Kristu, ma tiġix mill-ghana, mill-kumditajiet, mill-pjaçiri, jew mill-ghomor twil. Dawn huma karatteristiçi ta' hajja skond l-ispirtu tad-dinja materjalista u profana, li tixtieq tagħmel "ġenna" minn dak li la jimla l-qalb

u lanqas tista' tgawdieh għal dejjem. U għalhekk l-Appostlu Pawlu wasal biex stqarr:

(1) "Jiena nġodd kollox bhala telf hdejn il-qliġ kbir li hemm filli nagħraf lil Kristu Gesù Sidi; minhabba fih ridt li nitlef kollox, u nġodd kollox bhala knis, biex nirbah lil Kristu, u nkun ninsab fih" (Fil 3:8-9).

(2) "Għax għalija l-hajja hija Kristu, u l-mewt hija rebħ. Jekk għandi nibqa' haj fil-gisem, dan ifisser li għandi nagħti l-frott tax-xogħol tiegħi..." (Fil 1:21-22).

(3) "Issallabt ma' Kristu. Nġhix, imma

mħux iżjed jien, izda jghix fija Kristu. Il-hajja li issa nġhix fil-gisem qieghed nġhixha bil-fidi fl-lben ta' Alla, li habbni u ta lilu nnifsu għalija" (Gal 2:20).

Dan huwa l-ispirtu ta' Kristu Mejjiet u Rxuxtat fil-hajja ta' nisrani veru. Dan huwa l-Ispirtu ta' Pentekoste li "jġedded l-art" billi jibdel il-mohħ u l-qalb għall-viżjoni tal-verità tal-Vangelu, u jagħmel mill-bnedmin "holqien ġdid". Dan huwa l-programm ta' kull min tassew twieled bl-ilma u bl-Ispirtu biex jghix, jikber u jissawwar fi Kristu l-Mulej!

"LUMEN CHRISTI"

L-isem magħruf minn kulħadd għal:

- ◆ Bookshop
- ◆ Publications
- ◆ "Il-Hajja f'Għawdex"
- ◆ Recording Studios
- ◆ Programmi fuq l-RTK
- ◆ "L-Almanakk Għawdxi"

Għas-servizz ta' l-Għawdxin!

Triq Fortunato Mizzi, Victoria VCT111.

Tel. 2156 0496/7

Fax: 2156 1860

“FUNCTUS OPERE”

VERSI RIFLESSIVI

Lill-E.T. Mons. Nikol Ġużeppi Cauchi
fi tmiem l-Episkopat tieghu bhala
Raghaj Spiritwali tad-Djoċesi Ghawdxija

*Missier maħbub tad-Djoċesi Ġhawdxija,
wasal iż-żmien li ttejjm il-ġrajja tiegħek
li kisret sew il-ħamsa w tletin sena
fejn Alla ħabbek sħiħ u waqaf miegħek.*

*Iltqajna t-tnejn flimkien għall-ewwel darba
bl-ebda ħsieb ta' xejn fuq ix-xandir:
għallimtni x' għandi ngħid u x' għandi nagħmel
dan Alla ried u xtaq li kellu jsir.*

*U darba jien ukoll temmejt il-ġrajja
li kienet lili daħħlet f' ħolm l-imħabba;
u bħal ta' Pawlu nqalbet ħajti rżina
biex mixja oħra bdejt fejn ruħ titrabba.*

*Ilqajtni b'ferħ mhux żgħir f' dirgħajk maħbuba,
u tlaqna ma' xulxin il-mixja twila,
fejn jien intlaqt f'idejk ħa' t-triq turini
u tnissel fija ferħ, tħabrik u ħila.*

*Għadni, Missier, inħoss l-għafsa fuq rasi
ta' idejk ħanina f' jum l-Ordinazzjoni:
minn dak il-waqt ġie fuqi Ruħ il-Qodos
biex joħloq fija spirtu w devozzjoni.*

*Minn dak inhar għaddiet kemm-il Rebbiegħa
u ħidma t-tnejn fl-imħabba ta' xulxin:
ma lumna ħadd għax sfajna nterru b'għaqal
fid-dawl jiddi bil-ġmiel t'Alla l-ħanin.*



*Min jaf, Missier, matul il-ġrajja tiegħek,
kemm fraħt u bkejt, thennejt u batejt sħiħ?
Min jaf kemm ħabbtet qalbek f'jiem sewdiena
u nfriet ukoll fl-iljieli mill-uġiġħ!*

*Bħal Kristu tlajt it-telgħa tal-Kalvarju
magħkus bit-toqol kiefer tas-Salib;
għaliex ġagħluh, sibt darba lil min jgħinek
iġġorru ftit b'imħabba ta' ħabib.*

*Jekk inti tħares lura fuq dil-medda
ta' snin imtawla, mħallta bid-dulur,
issib li dmirek qdejt sabiex għand Alla
b'idejk mgħobbija b'ħidma fejnu tmur.*

*Jekk darba titla' l-Għolja tal-Kalvarju
tkun tista' tisma' l-għajta tas-Sinjur:
“Kollox mitmum!” Hu jgħid u inti miegħu
u tistrieħ dlonk u qalbek bl-hena tfur.*

*Berikni, Missier twajjeb, qabel titlaq,
biex “Fortiter et Suaviter” mingħajr tmiem
bil-qawwa tibqa' tidwi ma' dil-gżira,
biex niftakruha llum, kemm 'l quddiem.*

*It-tifkriet helwin tal-jiem mgħoddija
ma jħassar hadd kemm ħajti ttul u ddum:
bħalek nixtieq intemm il-ġrajja tiegħi,
u bħalek irrid ngħid: “Kollox Mitmum!”*

Il-Messaġġ tal-Papa Ġwanni Pawlu II għall-Jum Mondjali taż-Żgħażaġh 2004

“NIXTIEQU NARAW LIL ĠESÙ” ...

BIEX NARAW LIL ĠESÙ, JEHTIEĠ LI NHALLUH IHARES LEJNA.

Gheżież żgħażaġh, irridkom tixbhu li dawk il-Griegi li tkellmu ma' Filippu li riedu jaraw lil Ġesù.

San Mark wkoll jirakkontalna li kien hemm żaġżuġh ghani li mar ifittex lil Ġesù. San Mark jghid çar: “ĠESÙ XEHET HARSA TA' MHABBA FUQU u qallu... (Mark 10.21)

◆ Biex naraw lil Ġesù, jehtieg li nhalluh jgħbed harstu fuqna.

◆ Hallu lil Ġesù ihares f'ghajnejkom, biex tikber fikom ix-xewqa li taraw id-Dawl u d-Dija tal-Verità.

◆ Alla halaqna ghax ihobbna, biex ahna wkoll inhobbuh. Din hi r-raġuni ghala nhossu dik in-nostalgija u x-xewqa li rridu naraw lil Alla.

“JIEN WICÇEK INFITTEX, MULEJ, LA TAHBIX WICÇEK MINNI”. Salm27. 8,9

FITTXU LIL KRISTU B'KULL MEZZ

Biex tikkontemplaw is-sbuhija ta' Wiççu

◆ Oholqu spazju ta' skiet fikom nfuskom. Hallu din ix-xewqa li tridu taraw l-Alla tfawwar fikom. U thallux li din ix-xewqa tiġi fgata mid-distrazzjonijiet, mill-fruġhat u mill-pjaçiri tad-dinja.

◆ Aghmlu hilitkom li tiltaqghu ma' Ġesù. Il-Kristjaneżmu mhux sempliçiment duttrina, iżda laqgħa m'Alla li dahal fl-istorja bl-Inkarnazzjoni ta' Ibnu. Fittxu lil Ġesù, li b'imhabba kbira qed ifittixkom. Fittxuh bil-ghajnejn tal-ġisem fil-grajjiet u fl-uçuħ ta' hutkom il-bnedmin.

U bil-ghajnejn taruħ fit-talb u fil-meditazzjoni tal-Kelma t'Alla.



THALLU XEJN IFIXKILKOM MILLI TFITTXU LIL ĠESÙ

Din ix-xewqa li naraw lil Ġesù ġieli tiġi mfixkla bid-dnub.

◆ Sfortunatament ġie li nwarribu harsitna mill-Hallieq u nitfgħu harsitna fuq il-hlejjaq.

◆ Dawk il-Griegi tal-Vanġelu hadu deçiżjoni çara: “IRRIDU NARAW LIL ĠESÙ”.

Ahna wkoll, hemm bżonn li jkollna l-kuraġġ li kellhom huma.

◆ Xejn ma jista jissodisfa x-xewqa tagħna hliet il-laqgħa tagħna ma' Ġesù. Hi biss tista tagħti tifsira shiha lil hajjitna. “Int hlaqtna għalik u qalbna ma ssibx kwiet jekk ma tistrieħx Fik. (San Wistin)

Thallu l-ebda distrazzjoni ttellifkom tipperseveraw. Komplu fittxu lil Ġesù.


FITTXU LIL KRISTU FL-EWKARISTIJA

Jekk tirçievu u tadaraw l-Ewkaristija bil-heġġa u bl-imhabba, l-Ewkaristija ssir skola ta' mhabba.

L-Ewkaristija tghallimkom biex tghaddu mill-imhabba żejda tagħkom infuskom, u tinfethu għall-ohrajn.

L-Ewkaristija tghallimkom biex tghaddu mill-imhabba “bil-kliem biss għall-imhabba “bil-fatti”.

Jekk intom tiskopru lil Ġesù fl-Ewkaristija, intom wkoll titghallmu tagħrfuH f' hutkom il-bnedmin, speçjalment fil-wiçç tal-foqra.



Riflessjonijiet miġbura minn A.C.M.

“Fost dawn li telgħu jaduraw lil Alla fil-festa kien hemm xi Griegi. Dawn marru għand Filippu u talbuh;- “NIXTIEQU NARAW LIL ĠESÙ” (Ġw. 12.21). Huma riedu jkunu jafu min hu Ġesù u mnejn hu ġej. Is-sena li ġejja 2005 jaħbat il-Jum Mondjali taż-Żgħażaġh li ser isir f’Cologna, l-Ġermanja. Għal Jum Mondjali ta’ din is-sena 2004, il-Papa ha bħala motto: “NIXTIEQU NARAW LIL ĠESÙ”. Dan il-vers hu meħud mill-Vanġelu ta’ San Ġwann.

**MHUX BIŻŻEJJED LI TITKELLMU DWAR ĠESÙ...
TRIDU TURU LIL ĠESÙ BIX-XHIEDA TA’ HAJJITKOM.**

Ġesù jgħallimna NSIBUH f’hutna l-bnedmin. Mother Theresa kienet tqassam *Visiting Cards*, li fuqhom kellhom miktub;-

- IL-FROTT TAS-SKIET HU T-TALB.
- IL-FROTT TAT-TALB HI L-FIDI.
- IL-FROTT TAL-FIDI HI L-IMHABBA

FITTXU LIL KRISTU FIL-KNISJA

**AGHRFU L-PREŻENZA
TIEGħU FIL-KNISJA**

Għax il-Knisja hi l-kontinwazzjoni tal-opra tiegħu ta’ salvazzjoni. Huwa **fil-Knisja u permezz tal-Knisja** li Kristu jissokta juri l-preżenza tiegħu illum u jistieden lill-bnedmin jersqu għandu. Aġtu merħba lil xulxin u ilqgħu lil xulxin fil-parroċċi tagħkom, movimenti u komunitajiet tagħkom, biex toħolqu u tibnu komunjonijiet bejnietkom. Dan hu s-sinjal vizibbli tal-preżenza ta’ Kristu fil-Knisja.

IL-FROTT TAL-IMHABBA
HI L-QADI TAL-OHRAJN.
IL-FROTT TAL-QADI HI L-PAĊI FIL-QALB.

Dan hu l-mezz kif tiltaqa ma’ Kristu. Ohorġu iltaqgħu ma’ hutkom il-bnedmin li qed ibatu... “Tassew nghidilkom kull ma ghamiltu ma l-iżghar fost dawn huti, ghamiltuh miegħi” (Mt 25.40).




NAFDALKOM IS-SALIB TA’ KRISTU

- ◆ Ġorruh madwar id-dinja bħala simbolu tal-Imhabba ta’ Kristu lejn l-umanità.
- ◆ U xandru lil kulhadd li fil-mewt u fil-qawmien ta’ Kristu biss nistgħu nsibu s-salvazzjoni u l-fidwa.
- ◆ Kunu xhieda qalbiena tal-imhabba li hi aqwa mill-mewt.
- ◆ Kunu hbieb mimlijin heġġa għal wara Ġesù.
- ◆ Hossu r-responsabilità li tevangelizzaw lil hbiebkom.
- ◆ Marija kkontemplat l-hin kollu l-wiċċ ta’ Kristu. Jalla hi żżommkom dejjem taħt il-harsa ta’ Binha Ġesù.

**HUDU T-TOQOL TAL-PROBLEMI
TAGħKOM F’RIGLEJN IS-SALIB.**

La tistagħbux li Ġesù qal lill-Appostli li l-habba tal-qamh jehtieg li tindifen fl-art u tmurt biex tagħmel hafna frott (Ġwanni 12; 23-26). Ġesù accetta l-mewt fuq is-salib, għax ried HU, biex is-salib isir għajn ta’ hajja u sinjal ta’ mhabba. Kien għal dan l-iskop li jien ridt nafda f’idejkom **SALIB KBIR TAL-INJAM** fit-tmiem tas-Sena tal-Fidwa fil-1984. Dan is-Salib ġera f’hafna pajjiżi. Mijiet ta’ eluf ta’ żgħażaġh talbu madwar dan is-salib. Huma poġġew it-toqol tal-problemi tagħhom f’riglejn is-Salib. U b’hekk huma skoprew li Alla jhobbhom. U bosta sabu kuragġ li jbiddu hajjithom.





IL-BIBBJA F'IDEJN IĊ-ĊKEJKNIN

“Stejjer mill-Bibbja”, Pat Alexander. Traduzzjoni ta’ Pierre J. Mejlak, Merlin Library Publication, 2003, pp.480, Lm4.

Dan huwa addattament bil-Malti minn Pierre J. Mejlak. Il-verżjoni originali bl-Ingliż hija ta’ Pat Alexander, *“The Lion First Bible”*. Iż-żagħżuġ Naduri issa stabilixxa ruħu fil-qasam tal-kitba għat-tfal billi tagħna dan it-tielet ktieb. L-ewwel ktieb tiegħu kien *“Trab Abjad”* (1999) u t-tieni ktieb *“Meta Nstabu l-Angli”* (2003). Barra dawn il-kotba għat-tfal Pierre J. Mejlak ippubblika ktieb ieħor: *“L-Istorja tal-P.N. f’Għawdex”*. Fil-preżent Pierre huwa student fil-kors tal-B. Communications (Hons) fl-Università ta’ Malta u jaħdem ħafna fuq l-Internet u jieħu ħsieb diversi web sites fosthom june29th.com li hija is-sit tal-Għaqda tal-Festa ta’ San Pietru u San Pawl fin-Nadur Għawdex, u fiha wieħed isib dak kollu li għandu x’jaqsam man-Nadur.

Il-Bibbja bla dubju ta’ xejn hija l-isbaħ storja li qatt inkitbet. Kulhadd xi darba qara jew sema’ xi stejjer mill-Bibbja, speċjalment tat-Testment il-Qadim. Illum it-tfal tagħna għandhom l-opportunità li jaqraw diversi minn dawn l-istejjer bil-lingwa tagħhom.

“Stejjer mill-Bibbja” jieħu postu mal-kotba ta’ l-istess tip li ġa ħarġu bil-Malti, bħal dak li kienu ppubblikaw tal-M.U.S.E.U.M (Pubblikazzjoni PRECA 1991) u ta’ Oliver Friggieri *“L-Istorja ta’ Ġesù miktuba għat-tfal”* (PEG 2001).


F’dan il-ktieb issib aktar minn sittin storja meħuda mill-Bibbja u li ġew magħzula kollha kemm huma għat-tfal iż-żgħar. L-istejjer saru bil-għan li jappellaw iktar għat-tfal iż-żgħar ta’ bejn il-erba’ u s-sitt snin, u għalhekk l-istil sempliċi ħafna, differenti minn kotba oħra.

Huma kollha stejjer mill-isbaħ, miktuba bi kliem ħafif biex it-tfal jieħdu pjaċir jaqrawhom u aktar u aktar jisimgħuhom. Il-kbar jistgħu jaqraw dawn l-istejjer lit-tfal tagħhom li għadhom ma’ jafux jaqraw. Dawn l-istejjer jistgħu jinqraw qabel ma’ t-tfal jorqdu jew bħala qari ta’ kuljum għat-tfal biex dawn ikebbu fihom l-imħabba lejn il-qari u barra minn hekk jitgħallmu l-Bibbja. Il-fantasija tat-tfal tiġi timraħ f’ messagġi sbieħ.

L-illustrazzjonijiet huma mill-aktar attraenti għat-tfal u jgħinuhom jifhmu aħjar kull storja f’dan il-ktieb. Dan l-aspett huwa importanti f’kotba tat-tfal għax lit-tfal l-istampi jixgħelulhom l-immaginazzjoni tagħhom u jieħdu iktar pjaċir jisimgħu jew jaqraw l-istorja. It-tipa hija waħda kbira u l-ktieb fih 480 paġna, kollha mżewqa bi stampi tassew oriġinali.

Minħabba l-ispejjeż involuti l-pubblikaturi li huma Merlin Library deherilhom li jistampaw l-ktieb f’ Singapor. Ir-rizultat kien wieħed tajjeb u dan il-ktieb għandu jsib postu f’ kull dar Maltija u Għawdxija bħala l-Bibbja tat-tfal iż-żgħar nett.


Dr. Mario Saliba



John Portelli Enterprises Ltd.
IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT103, GOZO, MALTA
TEL: (356) 21561212 / 21561213 FAX: (356) 2156 0133
e-mail: tokk@johnportelli.travel.com.mt
108. ST. JOHN STREET, VALLETTA VLT10, MALTA
TEL: (356) 2124 7016 / 2123 5772 FAX: (356) 2124 7536
e-mail: sangwann@johnportelli.travel.com.mt



Ghawdex 300 sena ilu



Arkivju Nazzjonali Ghawdex

Paġna mill-Arkivju Nazzjonali -124

Ricerka ta' Joseph Bezzina ©2004

II-PAGA TA' L-UFFIĊJALI TAR-RIGMENT

Id-dokument numru mija u erbgħa u ghoxrin li qeghdin nippublikaw f'din is-sensiela ta' paġni mill-Arkivju Nazzjonali ta' Ghawdex hu traskrizzjoni tar-registrazzjoni tal-paga annwali ta' l-uffiċjali tar-rigment. Tinsab registrata fid-disa' volum ta' l-Acta ta' l-Universita ta' Ghawdex, l-enti amministrattiva tal-gzira fi zmien il-Kavallieri ta' San Gwann (1530–1798), manetta (1703–1704), folju 25r (NAG, UG, Acta, 9/1703–1704, f. 25r).

Din li ġejja hi t-traskrizzjoni tad-dahla tal-pagament:

Signor Magnifico Aloysio Grech, giurato e tesoriero di quest'Università del Gozzo, pagarete all'infrascritti ufficiali del Regimento Scudi cinquanta di moneta, se li devono per loro salario d'un anno incominciato il primo maggio per l'anno passato da finirsi l'ultimo istante, come siegue ...

Ir-rigment ta' l-Universita ta' Ghawdex kien għadda minn riforma erba' snin qabel, fil-bidu tas-sena 1700. Fl-ewwel sena l-uffiċjali kienu b'kollox erbatax u flimkien kienu ngħataw 50 skut bhala paga – paga li kienet tkopri sena shiha, mill-1 ta' Mejju, 1700, sa' l-ahhar ta' April, 1701.

Erba' snin wara r-riforma, ir-rigment kien għadu magħmul minn erbatax-il ruh. Flimkien dawn irċivew il-paga ta' hamsin skut, sewwa sew bhal tliet snin qabel. Din li ġejja hi l-lista tagħhom wiehed wara l-iehor, bl-uffiċju tagħhom fir-rigment, u bil-hlas li ngħataw kull wiehed.

- Michele Vassallo, alfiere jew dak li jgorr l-istandard, 18-il-skut
- Simone Pisano, sergente jew surgent minflok il mejjet Simone Pisano, 5 skut
- Domenico Fenech, sergente, 5 skut
- Carlo Cifai, sergente, 5 skut
- Simone Habela, sergente, 5 skut
- Ferdinando Valletta, caporale jew kapural, minflok Giorgio Curmi, skut
- GioMaria Parnis, caporale, minflok il-mejjet Domenico Cassar, skut
- Ignazio Mizzi, caporale, skut
- Filippo Cassar, caporale, skut
- Antonio Vassallo, banderaro jew reffiegh tal-bandiera, 4 skut
- GioDomenico Calleya, tamburo jew daqqaq tat-tanbur, minflok Geronimo Hagius, skut
- Giovanni Andrea Mangion, tamburo, skut
- Giovanni Piero Habela, tamburo, skut
- Francesco Scembri, tamburo, skut

Mill-erbatax-il membru tar-rigment ta' tliet snin qabel, disa' kien għadhom l-istess nies, waqt li hamsa kienu nbidlu. F'erba' każijiet, il-lista ssemmi wkoll min kien jokkupa l-kariga qabel.

Surgent u kapural kienu dahlu fir-rigment minflok tnejn li mietu. Kapural iehor u daqqaq tat-tanbur kienu dahlu meta tnejn min-nies kienu rtiraw; qishom kienu

xjiehu. Fil-każ ta' Francesco Schembri, l-ahhar wiehed imsemmi, ma jinghadx li dan ha post Giuseppe Schembri. Il-kunjom igieghlek taħseb li Francesco kien dahal flok missieru, jew inkella flok huh.

Dawn id-dettalji mil-lista tal-hlasijiet tal-1704 juru li r-rigment kien magħmul minn erbatax-il ruh fissi. Jista' jkun li l-postijiet kienu jintirtu u kien biss meta wiehed ma jkollu 'l hadd fil-familja li postu kien jiehdu wiehed barrani. Hu aktarx għalhekk li f'erba' każi jissemmew il-persuni li kienu jokkupaw il-kariga qabel.

Il-hlasijiet għal sena shiha mhumiex kbar u din hi indikazzjoni li dawn il-membri tar-rigment kienu jagħtu sehemhom meta jkun hemm bżonn biss, kif ngħidu illum part-time. Dan ifisser li r-regiment kien iktar qiegħed jaqdi skopijiet ċerimonjali, milli skopijiet ta' difiza.

Scudi e soldi

Michele Vassallo	18
Simone Pisano	5
Domenico Fenech	5
Carlo Cifai	5
Simone Habela	5
Ferdinando Valletta	4
GioDomenico Calleya	4
Giovanni Andrea Mangion	4
Giovanni Piero Habela	4
Antonio Vassallo	4
Ignazio Mizzi	4
Filippo Cassar	4
Francesco Scembri	4



Qaddisa Marija, Omm Alla u Ommna

KITBA TA' MONS. ISQOF NIKOL Ġ. CAUCHI

2. Il-Qdusija ta' Marija

Kien jixraq li Marija li kellha ġġib fid-dinja lil Kristu li kien innocenti u l-istess qdusija, tkun hija wkoll "qaddisa" u mehlusa minn kull dnu. Marija kienet kollha kemm hi qaddisa, għax iktar ma wiehed ikun qrib lejn Kristu, li hu l-ghajn ta' kull grazzja, iktar jirċievi grazzji minn għandu. Issa Marija kienet l-egreb lejn Ġesù għaliex ha l-ġisem minnha u ssawwar fil-ġuf tagħha. Għalhekk fost il-bnedmin Marija hija l-ikbar fil-grazzja u l-qdusija. Matul hajjitha kollha, Marija kompliet tikber fil-grazzja, li biha ruhha giet imzejna sa mill-ewwel mument tat-tnissil tagħha.

Dan it-tkattir tal-grazzja sehh bil-virtujiet li hija kienet titharreg fihom, u bl-atti meritorji li hija kienet tagħmel; imma fuq kollox, meta nkarna fiha l-Iben ta' Alla bil-qawwa ta' l-Ispirtu s-Santu, u għal darba oħra fil-Pentekoste meta flimkien ma' l-Apostli ġie mogħti lilha l-Paraklitu, bid-doni tiegħu.

Bir-raġun għalhekk li skond il-Missirijiet tal-Knisja tal-Lvant il-Madonna hija msejha "*Panaghia*" jġififieri dik li fiha hemm kull qdusija (KKK.,493).

Il-Verginità Perpetwa ta' Marija

Marija nisslet lil Kristu bhala bniedem bil-qawwa ta' l-Ispirtu s-Santu, u mhux minn xi missier uman. Difatti lill-anglu staqsietu "Kif ikun dan, ladarba ma nagħraf raġel (verġni)?" (Lq.1,34). Hija baqgħet verġni bla mittiefa u din il-verġinità l-anqas intilfet meta twieled Kristu, għax jekk twelidu ġara' b' mod naturali. b'xi mod kien ukoll mirakoluż. Hija baqgħet verġni tul hajjitha kollha, verġinità perpetwa. Hija kienet ikkonsagrat xubitha lil Alla, b'wegħda li kienet għamlet.

Il-Liturġija tal-Knisja, tiċcelebra lil Marija bhala "*Aeiparthenos*"—"dejjem verġni" (*Lumen Gentium*, 52). Il-verġinità ta' Marija hija artiklu tal-fidi; difatti l-Konċilju Lateran tas-sena 649 fisser il-kelma "*Aeiparthenos*"—"dejjem verġni" bhala "Verġni qabel it-twelid, fit-twelid u wara t-twelid." u fil-kanoni 3 jikkundanna lil dawk li ma jistqarrux li Marija hija l-Omm Qaddisa t'Alla, u dejjem Verġni bla mittiefa, li nisslet mill-Ispirtu s-Santu u welldet mingħajr hsara. Dan hu misteru iehor li ahna nemmnu, li anke li wara

t-twelid il-verġinità tagħha ma ntilfitx.

Il-Madonna kienet verġni qabel ma saret omm Alla, kienet verġni meta nisslet l-Kristu u wellditu, u baqgħet verġni wara twelidu, għal hajjitha kollha sal-mewt; għalhekk nġhidu li Marija kellha "l-verġinità perpetwa" (ara KKK.,499).

Il-verġinità tagħha kienet perfetta. Izda l-verġinità perfetta ma tfissirx biss l-integrità tal-ġisem, imma wkoll teskludi kull htija morali li xxellef il-virtù tal-purità. Il-verġinità perfetta ta' Marija kienet timplika:

- ♦ il-harsien tal-virtù tas-safa mingħajr ebda dell ta' htija;
- ♦ li f'Marija ma kien hemm ebda diżordni morali b'effett tal-konkupixxenza;
- ♦ li l-ġisem tagħha baqa' integru matul hajjitha kollha, peress li Kristu tnissel u twieled minnha, mingħajr ma naqas xejn minn xubitha. Marija imbagħad żammet din l-integrità tul hajjitha kollha.

It-Tluġ ta' Marija fis-Sema

Fil-Kotba Mqaddsa ma nsibu xejn dwar il-mewt ta' Marija u t-tluġ tagħha fis-Sema, izda minn zminijiet l-iktar bikrin il-Knisja Kattolika żammet dan it-twemmin. Dwar dan, id-Duttur tal-Knisja San Ġwann Damaxxenu jgħidilna dwar il-Madonna li "ġisimha ma rax it-tahsir, izda nbidel f'tabernaklu mill-aqwa u mill-eqdes; tabernaklu li ma jispiċċax mal-mewt, imma li jibqa' għal dejjem" (Pat.Gr., 96, 716).

Il-kittieba antiki kemm tal-Knisja Griega, kif ukoll tal-Knisja Latina, jaqblu dwar dik il-verità li Marija giet imtelligħa fis-Sema bir-ruh u l-ġisem. Din il-verità saret Domma tal-Fidi, meta l-Papa Piju XII fl-1 ta' Novembru 1950 iddikjara fil-Bulla "*Munificentissimus Deus*" li "hi domma tal-fidi, rivelata minn Alla, li l-Immakulata Omm Alla, Marija dejjem Verġni, giet imtella ' fil-glorja tas-Sema, bir-ruh u l-ġisem." Kien jixraq li Dik li kienet mingħajr dnu, mimlija bil-grazzja, mifdija minn Kristu b'fidwa speċjali u msiehba miegħu fir-redenzjoni tal-bnedmin, tkun bhal Kristu igglorifikata billi ġisimha jinżamm bla tahsir u jittelligħa fil-ġenna mingħajr ma joqgħod jistenna il-qawmien ta' l-ahħar jum. U għalhekk anke l-istess Papa Piju XII, ipproklama wkoll lil Marija

bhala "Sultana tas-Smewwiet" u waqqaf il-festa ta' Marija Regina bl-Enciklika "Ad Coeli Reginam", tal-11 t'Ottubru 1954, li fiha wera b' mod ċar ir-relazzjoni bejn Ġesù u l-Omm tieghu, li kien hemm f'hajjithom fuq l-art, baqghet u tkompli bla ma tispicċa qatt fil-glorja tas-smewwiet: "Marija ssaltan ma' Kristu Binha u saltnatha tasal fis-sema u fl-art." Marija hija Sultana kollha tjubija u hniena għall-bnedmin kollha.

Il-Maternità Spiritwali tal-Madonna

"Ġesù huwa l-uniku iben ta' Marija. Izda l-maternità spiritwali tagħha thaddan il-bnedmin kollha li huwa ġie biex isalva. "Hija jkollha iben li 'Alla ghamlu l-kbir fost hafna ahwa' (Rum.9,29) jġigifieri fost dawk kollha li jemmnu li għat-twelid u t-trawwim tagħhom, Marija taghti sehem bl-imhabba tagħha ta' omm" (*Lumen Gentium*, 63). Din hija l-maternità spiritwali tagħha. Hija ġiet ipproklamata omm tagħna minn Kristu nnifsu meta kien agonija fuq is-salib u qal lil San Ġwann "Hawn hi ommok" (Ġw.,19,21) għax fil-persuna ta' Ġwanni konna rappreżentati ahna lkoll.

Lil Marija nsejthulha "Ommna" għaliex hija tghinna u tieqaf magħna, fil-hajja spiritwali tagħna, l-hajja tal-grazzja, kif l-omm naturali tagħna hija ddedikata għalina f'hajjitha f'din id-dinja. Ir-rwol ta' Marija jixbah lil dak ta' l-omm, minn għandha hadna il-hajja tal-grazzja, peress li hija tatna 'l Kristu, li minnu ġeja kull hajja soprannaturali. Hija ssahhah il-hajja spiritwali tagħna bl-interċessjoni kontinwa tagħha għalina, bhala Medjatriċi tal-grazzji kollha; hija tikkopera ma' Alla biex ahna ma nitilfux il-grazzja tieghu u żżommna 'l bogħod mid-dnub.

Għad li Marija konna nsejthulha "Korredentiċi u Medjatriċi tal-grazzji kollha," izda din il-verità qatt ma ġiet dikjarata domma tal-fidi. Kristu huwa l-uniku Medjatur bejn Alla u l-bniedem, għaliex hu wahdu fdiena billi offra s-sagrifiċċju tal-Kalvarju, meta miet għalina fuq is-salib. Izda Marija kellha sehem fir-Redenzjoni ta' Kristu permezz tal-Maternità Divina tagħha. Fil-*Lumen Gentium* numru 61 naqraw li Marija "kkoperat bl-ubbidjenza tagħha biex l-erwieh




jiksbu mill-ġdid il-hajja soprannaturali. Minhabba f'hekk hija kienet għalina omm fl-ordni tal-grazzja." Marija ssiebet ma' Binha fil-misteru tieghu ta' Redentur u Medjatur.

Kemm il-Papa Ljun XIII, kif ukoll il-Papa Piju XII fl-enciklika *Mystici Corporis*, jgħidulna li Marija, peress li tat il-kunsens tagħha biex jġi fid-dinja l-Feddej, hija mhux biss l-ewwel membru tal-umanità mifdija minn Kristu, imma għandha wkoll sehem veru ta' medjazzjoni għax kienet l-ewwel fost il-bnedmin li laqghet l-opra redentiċi ta' Kristu.

(jissokta f'harġa oħra)



Qranfli




*Fresh & Artificial Flower Arrangements
for all occasions*

*Specialising in: Wedding Bouquets,
Church and Reception Decorations, Funeral Wreaths*

*We sell also Souvenirs, Holy Images, and Invitations for
Baptism, First Holy Communion, Confirmation and Weddings*

46, Mikiel Farrugia Street, Xagħra, Gozo. Tel. 2155 2759





dravvjet missirijetna

© Anton F. Attard

IL-BIEDJA F'GHAWDEX

(Il-Hamsa u Għoxrin Parti)

(jaqbad mal-harġa ta' qabel)

IC-ĊAWL

Dari kien hawn ukoll iċ-ċawl li kien jaghmel hafna hsara għax kien jattakka l-miżergħa u wċuh ohra fir-raba'. Kien jitrawwem fir-rdajjem ta' wara Malta u Ghawdex b'ghadd hekk kbir li fis-sajf, meta jonqsu l-ikel, kien jidher jittajjar bil-mijiet, bhal shaba sewda fuq ir-raba' mhux biss ta' madwar ix-xtut, imma wkoll ta' ġewwa l-art. Mal-qatgħa taċ-ċawl kien ikun hemm dejjem wahda għassa fuq xi hajt biex taghmel is-sinjal lil shabha fil-każ ta' periklu. Fejn jinżel kien iżarma s-siġar tat-tin u -dwieli tal-gheneb. Waqt iż-żriġħ tal-ful u tal-piżelli, iċ-ċawla kellha għada li terfa' n-nebbiet biex tiekol il-fula jew il-piżella, bhalma jaghmel il-ghasfur tal-bejt għall-qamh. Iċ-ċawl inqered mill-gzejjer tagħna minhabba l-veleni li bdew jittfghulu, u hadd m'għandu jiddispjaċih li nqered. Wara kollox m'hix xi tajra rari u f'pajjiżi ohra hemm eluf minnha. Iċ-ċawla ma tpassix, u għalhekk, biex titnissel hawn trid terġa' tiddaħhal. Ismijiet ta' postijiet f'Ghawdex bhal "taċ-ċawla" u "Wied Aghrab" għadhom ifakkruna f'meta din it-tajra kienet komuni fostna. Aghrab jew Ghorab huwa ċawlun. Sa qabel il-gwerra kienet diġà battiet sewwa u jingħad li l-ahhar ċawla nqatlet f'Ghawdex fis-sena 1952.

L-ALWETTA U L-MALVIZZ

L-alwetta u l-malvizz, kif ukoll il-malvizz l-iswed, jaghmlu wisq ġid għax jieklu hafna dwied minn fuq l-egħlejjel tar-raba' u billi jiġu hawn aktarx bil-kotra u jdumu qatigh, ta' min jibza' għalihom u jiddefendihom. Imma nzertaw żewġ għasafar tajbin għall-kaċċa u l-kaċċaturi jaghmlu wisq għalihom, u xi drabi jfissru li allahares ma jkunux huma għax kieku l-kaċċatur jista' ma johroġ xejn.

GHASAFAR OHRA LI JAGHMLU L-ĠID

Hemm diversi għasafar li jaghmlu hafna ġid lill-biedja jekk kemm-il darba jhalluhom hajjin! Għax dawn l-

ghasafar jieklu hafna dud, bebbux jew insetti. Insemmi bhala eżempji l-Merill, il-Bufula, il-Belqa (Kaċċamendla), id-Durrajsa l-Kbira, id-Durrajsa ż-Żghira, u anki l-Bibla, avolja din tpassi, imma ddum hawn qisu minn Marzu sa Ottubru.

Il-bufula u d-durrajsa ż-żghira jibdwew minn fil-ghodu jnaqqru minn mal-weraq tax-xtieli dud irqiq bis-sura ta' ċomba u l-werqa jsaffuha minnu fi żmien qasir. Imbagħad meta jkollhom il-frieh tghidx kemm iġorru minnu biex ižoqqu l-frieh tagħhom. Għalhekk dan id-dud jissejjah imzaqq. Dawn l-ghasafar u l-kaċċamendli jaghmlu l-bejtiet tagħhom f'siġar u xtieli selvaġġi bhalma huma hawh, lewż, harrub, xurbabb, tillera, merdqux, xandrija, għollieq, spika tal-lavanda jew spika ta' l-Imnarja, klin, tenghut, millieġ, warda khajla, u xeht ir-rih. Ta' min jistagħgeb kif dawn l-ghasafar dejjem jaghmlu l-bejta tagħhom fuq l-istess pjanta u b'sengħa tassew kbira.

Il-merill, barra li jiekol il-wiżagħ u l-gremxul, jeqred kwantità kbira ta' bebbux u għekierex li tant jaghmlu hsara lill-uċuh tar-raba'.

Il-bufula, iz-zakak u l-pitirross ighixu biss mill-insetti li jsibu. Għalhekk dawn l-ghasafar m'għandhom qatt jinqabdu għax m'humix għasafar tal-gaġġa.

Il-kokka u omm is-sibjien (sibjien hawn tfisser serq, għalhekk ġie li titlissen hażin, subjien!) jaghmlu wkoll hafna ġid, għalkemm mhux daqs il-malvizz. Il-kokka hija għasfur ta' htieġa għall-biedja għax teqred hafna ġrieden. Hekk ukoll il-barbaġann. Dan il-ghasfur johroġ jirgħa bil-lejl u jaqbad kotra kbira ta' ġrieden żgħar u kbar, hanfus u dwied ohra. M'hemmx dubju li l-ġrieden jaghmlu hsara kbira kulfejn ikunu. Hija hasra li dan il-ghasfur inqered għax kienu jisparaw għalih bl-addoċċ u x'uhud kienu jemmnu li hu għasfur ta' riżq hażin minhabba d-dehra tiegħu (*uccello di malaugurio*).

ANIMALI OHRA LI JAGHMLU L-ĠID JEW IL-HSARA

Bosta annimali ohra jaghmlu wkoll il-ġid jew il-hsara.

IL-QANFUD

Il-qanfud hu annimal misthi li bin-nhar ikun mistohbi u johroġ jirgħa bil-lejl. F'Ghawdex hawn min jemmen li jnaqqar il-gheneb u jerda' l-mogħoż. Għalhekk issib min iżebilhu. Dari kien hawn min ihokku ma' blata, jew jagħtih bis-sieq bħal ballun, inkella jxarrbu bil-pitrolju u jagħtih in-nar. Dawn kienu kollha għemejjel ta' min hu bla sens, kattiv, qalbu hażina u injorant fl-istess hin, għax il-qanfud la jagħmel hsara u lanqas ibeżża'.

Il-qanfud jagħmel hafna ġid lill-biedja: jiekol il-bebbux, il-hanżir l-art, is-sriep, u l-buharrat li jeqred tant xtieli, l-aktar tal-patata.

Sfortunatament, illum il-ġurnata xi qniefed tal-kampanja jitgħaffgu mill-karrozzi fil-waqt li jkunu jaqsmu t-triq bil-lejl. Jekk sewwieq jilmah xi wiehed jagħmel sewwa jekk, mhux biss jevitah, imma jinzel mill-karrozzi u jwarrbu għall-ġenb kif ikun sar ballun.

IS-SERP

Is-serp niltaqghu miegħu fir-raba' u fl-irziezet. Is-serp tagħna għandu lewn iswed u jitwal madwar metru jew ftit iżjed. Nghiduha kif inhi, is-serp ibeżża' lil hafna nies, imma s-serp aktar jagħmel ġid mill-hsara. Is-serp hu l-akbar għadu tal-ġrieden, u kieku ma jkunx hu l-kampanja tiżgħed bihom bi hsara kbira għall-bidwi. Nahseb m'hemmx għalfejn nghidu kemm jagħmlu hsara l-ġrieden u kemm joktru malajr. Mela fejn naraw serp għandna ngerrxuh u nhalluh ighix u mhux nagħmlu bħal hafna nies, naqbd u noqtluh.

Is-serp meta jkun imhedded u ma jkollux fejn jidhol għandu habta jogħla fuq qaddu u jimxi b'rasu fil-gholi. Dan jagħmel hekk biex ibeżża'. Tbiegħed ftit minnu, ċapċap idejk, u tara kif jahrab! Xi nies jemmu wkoll li s-serp hu hares li jista' jidher taht suriet ohra. Għalhekk jippruvaw joqtluh biex jeqirduh darba għal dejjem. Twemmin bħal dan m'hu xejn hlief superstizzjoni. Is-serp m'hu hares xejn, anzi hu annimal bħall-ohrajn li aktar jagħmel ġid milli hsara.

Insemmu xi hsara zghira li jista' jagħmel is-serp, apparti li jagħti l-qtajja' u jbeżża' n-nies. Is-serp jekk iduq il-bajd tat-tigieg jista' jibda jdur għalih u jtaqqbu biex, imbagħad jibilgħu. Imma dan ix-xogħol isir jekk il-bajd ikun wahdu u mhux meta jkun hemm it-tigieġa li għandha habta tagħmel għalih u jekk jersaq tibda ttiħ bil-munqar. Is-serp jista' wkoll jagħmel għall-aghsafar tat-tahrik tan-nassaba u jidhol fil-gabbjetta u jibla' l-għasfur. Imma, imbagħad, billi żaqqu tkun hoxna ma jkunx jista' johroġ u n-nassab jaqbd u joqtlu bir-rabja.

IL-ĠRIEDEN

Żgur li kuħadd jaf xi hsara kbira jistgħu jagħmlu l-ġrieden kemm fir-raba' kif ukoll fir-razzett u fid-djar. Dawn l-annimali, li jhobbu jgerrmu l-hin kollu, jagħmlu dan biex isinnu snienhom u jzommuhom qosra kemm jista' jkun. Għalhekk igerrmu bla hniena



ta' xejn oġġetti ta' l-injam, taċ-ċarruta u materjal iehor simili, u anki z-zkuk tas-sigar. Jagħmlu hsara kbira lis-sigar tal-harrub billi jgerrmulhom iz-zokk, jieklu kull xorta ta' frott, itaqqbu l-qara' biex jiklulu ż-żerriegħa, u jagħmlu għall-flieles u l-fniek fil-bejta billi joqtluhom u jikluhom.

L-egħdewwa naturali tal-ġrieden huma l-qtates u s-sriep. Mill-banda l-ohra l-klieb ighinuna biex naqbd u noqtlu xi ġurdien kbir tal-far li jidhol x'imkien u jibda jagħmel il-hsara.

Il-ġrieden jobtnu u jiżegħdu hafna, hekk li jkollhom boton ta' xi tmint ifrieh kull darba. Ighixu fil-hitan tas-sejjeħ, fl-imramma tal-bini, u fil-kanali ta' taht l-art u l-katusi tad-drenagġ. Nistgħu nehilsu minnhom billi navvelenawhom u nintuskawhom jew billi naqbdhom bin-nases. Hemm nases tal-ġrieden ta' kull xorta: nases b'molla qawwija biex jaqbd u l-ġurdien minn għonqu u joqtluh, nases qishom trabokk biex jaqbd u l-ġurdien haj, l-aktar xi ġurdien ta' l-imramma, u dari l-bdiewa kienu jagħmlu wkoll nassa apposta b'ċangatura mxaqilba, li kienet taqa' fuq il-ġurdien u taqbd taħtha.

Dwar it-tosku u l-veleni, wiehed irid joqgħod attent għax il-ġrieden hżiena wisq u malli jindunaw li wiehed minn shabhom miet meta kiel minnu, ma jibqgħux iharsu lejħ, u ma teqridx ġurdien b'dak it-tosku.

IL-ĠIBS VIRĠNI

Hemm min ihallat il-ġibs virġni mal-ghalf, per eżempju smida u gobon u jagħilfu lill-ġrieden. Malli l-ġurdien jiekol minnu, il-ġibs virġni jagħqad go fih, il-ġurdien jinstadd u jmut fi ftit jiem.

Dari dawk li jaqbd u l-ġrieden hajjin kienu l-ewwel jitimghuhom il-ghalf bil-ġibs virġni, imbagħad iħituhom it-toqba ta' tinthom b'sinna tat-tewm imqaxxa go fiha biex il-ġurdien ihoss il-hruq u jirvella. Imbagħad, jitolquh. Il-ġurdien bil-hruq li jhoss jibda jigdem lil kull ġurdien iehor li jiltaqa' miegħu sakemm imut minhabba l-ġibs virġni.

IN-NASSA TAL-ĠRIEDEN BIĊ-ĊANGATURA

In-nassa tal-ġrieden biċ-ċangatura kienet issir hekk. Qabel xejn kienu jsibu ċangatura xi pied u nofs twila u pied wiesgħa. Din iċ-ċangatura titwaqqaf fuq naha wahda fuq tliet biċċiet injam, tnejn minnhom daqs 6 pulzieri twal u l-ohra ftit iqsar. Dawn l-injamiet

jinżammu ma' xulxin bi hniek maqtughin b' mus fihom stess u meta jitwaqqfu jiehdu l-ghamla tan-Nru. 4. kbir imdawwar kuntrarju.

Il-lista ta' isfel tpoġġi ma' l-art u f'dik tax-xellug, li tkun bil-ponta, titqiegħed il-lixka. Iċ-ċangatura titpoġġa fuq il-ponta ta' fuq. Malli l-ġurdien imiss il-lixka, l-injamiet jiġġarrfu minnufih u l-ġurdien jinqabad taħt iċ-ċangatura u aktarx imut fgat, l-aktar jekk in-nassa tkun minsuba fuq hamrija xi ftit mohwija. Jekk in-nassa taħsel tiċċappas bid-dem, il-ġrieden l-ohra malajr ixommuha u dlonk jitwarrbu minnha.

Il-ġrieden jinqabdu b'dan il-mod mill-ġhelieqi, imnadar u ġonna. Dari kien ikun hemm min jonsob diversi nases bħal din, l-aktar jekk ikun hemm hafna ġrieden. Min jonsob għall-ġrieden kien ibiddel ukoll il-post tan-nassa. L-aħjar hin biex tonsob nassa bħal din hu meta l-ġrieden johorġu jfittxu l-ikel.

AKTAR DWAR IN-NASES TAL-ĠRIEDEN

In-nases tal-molla li jkunu bis-sniien xi drabi l-ġurdien ma joqtluhx mill-ewwel, u ġie li jferuh u johroġ id-dem. Malli n-nassa tiċċappas bid-dem tal-ġrieden, dawn ma jharsux lejha iżjed għax ixommuh. Anki jekk taħsilha tajjeb, wieħed għandu għax jiskanta kemm ixommu l-ġrieden. Għalhekk nases tal-molla m'humix rakkomandati wisq.

In-nassa tal-landa jew tal-patalott. Din in-nassa ssir hekk. Sib landa jew patalott kemm xejn kbir u li jkollu l-ġnub jizolqu. In-naha ta' fuq waħhallu għatu daqsxejn iżgħar mid-daqs tal-landa jew tal-patalott b'mod li jkun idur u jżbilanċja ruħu mix-xejn. Imla kwart tal-landa bl-ilma u fuq il-għatu qiegħed xi ikel ifuh bħal xi biċċa ġobon. Qiegħed il-landa fejn jilhaqha l-ġurdien. Malli l-ġurdien jirfes fuq il-għatu biex imur għall-ġobon, il-għatu jdur bih u jibqa' nieżel fl-ilma tal-landa u ma jkunx jista' jerga' lura u hekk taqbd u haj.

In-nassa tal-vażett. Sib vażett ta' kobor skond liema ġurdien trid taqbad. Aktar ma jkun kbir il-ġurdien akbar irid ikun il-vażett. Haffer hofra fil-ġnien fejn ikun hemm il-ġrieden u hawwel il-vażett go fiha b'tali mod li x-xifer ta' fuq tal-vażett ikun ma' wiċċ il-hamrija. Issa fil-qiegħ tal-vażett poġġi sustanza li twahhal jew kolla tal-ġrieden. Idlek ix-xifer tal-vażett bil-ġobon b'tali mod li l-ġurdien irid jixxabat għalih. Billi l-vażett ikun tal-hġieġ, meta jmur iżomm il-ġurdien jizloq u jaqa' ġol-vażett fejn jehel bil-kolla u ma jkunx jista' jitle'.

MARD TAL-BHEJJEM U T-TJUR

Daqskemm il-mard jagħmel deni lill-uċuh tar-raba' u s-siġar, daqstant iehor jagħmel hsara lill-bhejjem u lit-tjur li jrabbu l-bidwi. Naturalment, il-mard tal-bhejjem u t-tjur jiġi minn hlejjaq totalment differenti minn dawk li jattakkaw il-hxejjex.

IL-MARSUTTIN

Il-marda tal-marsuttin fil-baqar aktarx dahlet minn barra u ġabuha magħhom annimali li ddahhlu f'pajjiżna għall-ksiba. L-ewwel darba li l-baqar ġew ittestjati għal din il-marda kien fl-1939 meta xi pajjiżi kienu ssuspettati li kellhom din il-marda. Il-marsuttin fil-baqar hija marda serja hafna tas-sider u tista' tittieħed mill-bniedem. Għalhekk, bhejjem mimsusin b'din il-marda jinqatlu u jinqerdu.

IL-MARDA TA' L-ILSIEN U D-DWIEFER


Fil-bidu ta' din il-marda, il-bhima tibda ta' sikwit tismagħha tmeċlaq, hafna bżieq jibda nieżel minn go halqha u turik biċ-ċaqliq ta' lsienna li habat juġagħha. Jekk taralha halqha sewwa ssib bżieq fuq l-ilsien in-naha ta' ġewwa tax-xoffa ta' fuq kif ukoll fuq il-hanek ta' fuq. Meta dawn il-bżieq bojod jinfaqghu, flokhom jibdeu jidhru dbabar humor. Il-bhima ma tirroftax ikel, iżda malli tomoghdu terġa' tobzqu 'l barra flok tibilghu.

Bosta drabi saqajn il-bhima jkunu infettati wkoll u jidhru nfafet hdejn dufrejha. Mal-mixi hija tibda tofrok u ta' sikwit ixxejjer sieq wara l-ohra. Fil-baqar tal-halib jidhru wkoll bżieq fuq il-bzieżel, fit-tubi tal-kanali tal-halib, u li għalhekk ma jgħaddix sewwa.

Din il-marda aktarx li tixgħel f'daqqa qalb il-baqar, nħaġ, mogħoż u majjali li jkunu jinsabu fir-razzett. Iżda fil-majjali, mogħoż u nħaġ ma tarax bżieq hiereg mill-halq, bħalmeta tkun fil-baqar. L-ewwel sinjali li jagħtuk x'taħseb f'din il-marda fost il-majjali, nħaġ u mogħoż hija li l-bhejjem f'daqqa waħda tarahom joforku. Joforku tisser iżappu.

L-inħawi fejn titfaċċa din il-marda fost il-bhejjem jissejjah post infett. Aktarx li meta titfaċċa l-Gvern jimponi restrizzjonijiet biex hadd ma jgħorr bhejjem mid-distrett li jkun jew lej minn inhawi ohra ta' Malta u Ghawdex. Il-ġarr tal-bhejjem bejn Malta u Ghawdex jiġi wkoll ipprojbit. Dan kollu jsir biex il-marda ma tixteridx billi fejn tattakka l-bdiewa u r-raħhala jsufri hafna telf ta' flus.

(Jissokta)




SMUGGLER'S CAVE BAR ♦ RESTAURANT ♦ PIZZERIA Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY





gozo press
OFFSET & LETTERPRESS PRINTING • GRAPHIC DESIGN STUDIO

**Offset & Letterpress Printing
Graphic Design Studio**

Mgarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

A Whole New Look

*Sharmain's
Styling Salon*

57,
St. Joseph Square
Zala, Gozo
Tel: 2156 6236

Xerri l-Bukkett



Bar
Restaurant Pizzeria

*Dine while enjoying the best view in
the Maltese islands*

Triq iz-Zewwieqa Qala
Tel. 21553500



HILITE

HARDWARE STORE
FRANCO - BELGE
FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
Tel: 2155 5736 • Fax: 2155 5525
Mob: 9947 8884

Home Decorations

- * Specialising in Gypsum wall partitions
- * Gypsum Board Soffit and all kinds of tiles
- * PVC Wall Panelling
- * Interior Painting

For Free Home Estimates
Call **Frank Azzopardi**
on 2156 5241 or 9982 9195

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

FUQ L-INTERNET

RADJU R.T.K. - 103 / 97.8 FM Stereo

IL-HAJJA F'GHAWDEX
<http://www.gozodirect.com/lumenchristi>

Ghawdex... kif nafu u narah jien 4



“GHAWDEX: BEJN SFIDI U OPPORTUNITAJIET...”

L-Onor. Anton Tabone, Speaker tal-Parlament, jagħtina l-impressjoni u l-fehmiet tiegħu

Qabel xejn nixtieq niringrazzja liċ-Chairman, l-Editur u l-Pubblikatur tar-rivista ta' l-Ghawdxin “*Il-Hajja f'Ghawdex*” ta' l-inizjattiva li hadu biex jistiednu lil min jikteb *essay* matul din is-sena bit-titlu “Ghawdex u jien”, fil-kuntest ta' xi jfisser Ghawdex għalija, “Ghawdex kif nafu u narah jien” u x'jolqotni u x'idejjaqni f'Ghawdex. Din kienet l-istedina.

Ma nistax ma nistqarx l-apprezzament u l-gratitudni tiegħi bhala Ghawdxin lejn in-nies li johorġu din ir-rivista, l-unika waħda f'Ghawdex, li tipprowa ta' kull xahar tgħaqqad l-interessi ta' Ghawdex u ta' l-Ghawdxin u tesponihom. B'hekk tippromwovi fil-harġiet tagħha d-diversi oqsma tal-hajja Ghawdxija. B'hekk qiegħda tghin biex issostni u possibbilment tkabbar l-identità tal-gżira u ta' l-abitanti.

Għalija Ghawdex hu dak li hu, gżira maqtugħa bil-baħar minn Malta. Hekk fasslitu n-natura u jien li nzertajt twelidni fih, aċċettajt u rrispettajt dan l-istat ta' fatt. Infatti l-baħar li jifred lil Ghawdex minn Malta jagħmel lil Ghawdex dak li hu u lilna l-Ghawdxin dak li aħna. Dak hu t-timbru ta' l-identità tagħna u ta' gżiritna. Din hi r-realtà


shiha. U biex inħobb lil Ghawdex irrid naċċetta u nirrispetta din ir-realtà shiha. Madankollu konxju hafna mill-fatt li din ir-realtà holqot problemi, speċjalment fil-passat, għall-iżvilupp ekonomiku u soċjali tal-gżira. Nista nġid b'sodisfazzjon li, bhal hafna oħrajn, qattajt hajti nissielet biex daww il-problemi jġu meġhluha u biex Ghawdex (u Kemmuna miegħu) jibda jiehu vantaġġ mill-opportunitajiet li potenzjalment jeżistu proprju għax ġejjin minn din ir-realtà ta' l-identità tiegħu.



jaċċettaw lil Ghawdex kif nafuh aħna l-Ghawdxin.

Per eżempju, Ghawdex għandu l-Ministeru tiegħu b'Ministru ddedikat u responsabbli għall-affarijiet tal-gżira. Ghawdex huwa Djoċesi għalih bl-Isqof tiegħu. Ghawdex għandu s-Seminarju u l-Katidral tiegħu. Għandu l-Qorti tiegħu. Biex ma nsemmix li għandu l-isptar tiegħu, iċ-ċentru ta' l-Università u skejjel oħra tiegħu. Dan kollu mhux folklor iżda realtà ġejja min-neċessità.

Fil-fehma tiegħi, Ghawdex għandu jippreserva din l-identità tiegħu jekk irid jibqa' rilevanti fil-hajja tal-pajjiż. Dak li jiddistingwih mill-bqija tal-pajjiż irid jiffoka fuqu u jġieghel lil haddiehor jifhem u jibda japprezza din ir-realtà. Qabel ma jsir dan ma jkunux jistgħu jifhmu u






Issa allura jreġi li dawn l-istituzzjonijiet iridu jiffunzjonaw tajjeb u jkunu rispettati mhux biss minna l-Għawdxin imma wkoll minn hutna l-Maltin. Nerga' ngħid, l-istituzzjonijiet Għawdxin li semmejt mhumiex hemm bhala folklor imma qegħdin hemm biex jiffunzjonaw f'Għawdex, kif wkoll f'kuntest nazzjonali. Infatti dawn l-istituzzjonijiet jirrapprezentaw il-kontenut politiku li għandu Għawdex u li jagħmluh rilevanti fil-pajjiż kollu. Meta l-Gvern Ċentrali fl-1987 holoq Ministeru għal Għawdex, ta lill-gżira l-ghodda biex permezz tal-Ministru konċernat u l-istrutturi ta' l-istess dekasteru jiġġieldu għad-drittijiet t'Għawdex u ta' l-Għawdxin billi jippromwovu d-dimensjoni reġjonali tiegħu.

Għaldaqstant l-Għawdxin għandhom jagħrfu d-drittijiet tagħhom fi hwejjeg li huma tagħhom. Per eżempju, fejn Għawdex jintlaqat hazin b'xi miżura li tittiehed, ngħidu ahna, fit-trasport bil-baħar, irridu nkunu ahna b'vuċi wahda li nikkumbattu dik il-miżura, għax min iġarrab jaf l-iktar u l-ahjar. Min-naha l-oħra, irridu nagħrfu daqstant iehor l-opportunitajiet u l-potenzjal t'Għawdex tagħna u nkunu ahna b'vuċi wahda li nperrċuhom. Per eżempju, m'hemmx l-iċken dubju li Għawdex u miegħu Kemmuna huma d-djamanti fil-kuruna (*the jewels in the crown*) tat-turiżmu nazzjonali. Imma dak m'hu se jgħidu hadd jekk mhux ahna l-Għawdxin. U dan ma ngħiduhx biex nitkesshu jew biex nimpikaw, imma biex nesponu stat ta' fatt u niehdu vantaġġ minnu f'kuntest ta' żvilupp ekonomiku.

Għawdex, bhal kull post iehor jew haġa oħra, jipprezenta sfidi u opportunitajiet. Ngħid għaliha nippreferi nħares iżjed lejn l-opportunitajiet li joffri għax nemmen li rkibna hafna u hafna sfidi, għalkemm sfidi għad hemm u jibqa' jkun hemm. Imma llum, kif għedt diġa, Għawdex għandu l-ghodda biex jiġġieled l-isfidi. Dmir tagħna li nagħrfu nużaw dik l-ghodda. Wara sbatax-il sena bl-ghodda f'idejna, suppost li tghallimna nużaw tajjeb u b'effiċjenza r-rizorsi u l-potenzjal tagħna għall-ġid ta' Għawdex u l-Għawdxin.



The Liqueur Shop

THE LEADING
WINES, SPIRITS,
& TOBACCO MERCHANTS
INGOZO

14, ST. GEORGE'S SQ.,
VICTORIA, GOZO.
TEL: 21 556 531
FAX: 21 555 809

FREE HOME DELIVERY


Prop. J.C. Mejlak Zammit

TAL-HWAWWAR

Issa tista' thawwar il-borma bħal dari...

*Issib Hwawwar,
Hxejjex Aromatici,
Frott Imqaddet għall-Ħelu
u Prodotti oħra għall-ikel*

14-15 Kerċem Road, Victoria
Tel: 2156 2160

XHIEDA NISRANIJA FL-ISTORJA TAL-KNISJA GHAWDXIJA

Pittura ta' Dun Ġużepp Grima

Dun Ġużepp Grima (1885-1952)

1. Saċerdot Umlu u Fqir

jikteb Angelo Xuereb

Dun Ġużepp Grima twieled fil-25 ta' Ottubru 1885 fir-rahall ta' Sannat fejn wettaq b'imhabba u perfezzjoni kbira d-dmirijiet saċerdotali tiegħu. Kien saċerdot magħruf għall-umiltà tiegħu.

Ftit li xejn nafu dwar it-tfulija tiegħu. Kellu x-xewqa li jissieheb f'xi ordni reliġjuż fejn ikun jista' jiddedika ruħu lil Alla permezz tat-tliet voti: faqar, ubbidjenza u kastità. Izda Alla ried minnu l-hajja ta'

saċerdot sekulari, u li din jgħaddiha fil-parroċċa ta' rahal twelidu, jġigifieri fis-Sannat. Ġie ordnat saċerdot fil-21 ta' Diċembru 1912, u għex l-istess voti daqs reliġjuż, b'fedeltà shiha.

Matul l-ministeru saċerdotali wera li kellu qalb kbira. Kien jgħix biss bl-emożjoni tal-quddies. Darba meta missier resaq lejha u fetaħ qalbu li ma kellux flus biex ihallas il-frejha (il-funeral tat-tarbija), Dun Ġużepp dlonk wiegħeb li ser jiehu hsieb kollox huwa. Kien il-komunier tal-parroċċa jġigifieri dak li jiehu hsieb il-funerali. Billi fiż-żmien li għex fih kien hawn nuqqas ta' iġjene u ndafa, kienu jmutu hafna trabi. Għalhekk huwa kien jmur jakkumpanjahom l-ewwel mid-dar għall-knisja u mbagħad minn hemm għaċ-ċimiterju, hafna drabi bla ebda hlas. Il-flus għalih kienu l-aħhar haġa, kemm jgħix.

Billi kellu lil huh sagristan kien jmur jgħinu *gratis*. Kellu hafna għal qalbu t-tempju ta' Alla jġigifieri l-knisja. Kien qassis umli hafna. Kont tarah dejjem b'suttana qadima, izda nadifa, kappell f'rasu izda li kien iżomm baxxuta filwaqt li kien isellem lil kull min jiltaqa' miegħu. Habib ma' kulhadd.

Izda l-umiltà tiegħu tidher fil-fatt li billi kien xi ftit difettuż fi kliemu qatt ma aċċetta l-fakultà li jkun jista' jamministra s-sagrament tal-qrar. Darba Mons. Mikiel Gonzi, li kien Isqof ta' Ghawdex, waqt viżta pastorali, mar biex jagħtih il-fakultà tal-qrar, izda Dun Ġużepp wiegħeb: "Eccellenza, ma ninqalax, m'iniex kapaċi". Billi għamel hafna żmien qassis wahdu ma' l-Arċipriet Dun Ġużepp Cassar, kien jservi ta' viċi-parroku, u għalhekk kellu jmid għonqu għax-xogħol tal-parroċċa b'zelo kbir.

Qabel halla din id-dinja għamel xi ftit taż-żmien irtirat. Tliet ijiem wara li għarrab attakk apopletiku, ltaqa' ma' Ġesù li tant kien ihobb u miet b'fama ta' qaddis. Dan għara fis-7 ta' Settembru 1952 fl-età ta' 67 sena. Din il-fama ta' qdusija tidher fil-fatt li qabel ma difnuh xi nies ippruvaw jehdulu ftit xagħar, bhala tifkira tiegħu, u għadu sal-lum magħruf bhala "qassis qaddis" f'rahall twelidu, is-Sannat.

Dun Ġużepp jgħallimna li n-nisrani ma hemmx b'żonn jagħmel hwejjeġ kbar biex jagħti glorja lil Alla, izda jwettaq dmirijietu b'imhabba kbira. L-umiltà, fuq kollox, tispikka aktar fuq saċerdot. (Din is-sensjela hija msejsa fuq l-artiklu "Dun Ġużepp Grima; il-bniedem ta' Alla" miktub minn Dun Anton Bajada, li deher f'Lehen is-Sewwa tas-7/9/2002 f'għeluq il-ħamsin sena minn mewtu).



FORTUNATO MIZZI STREET,
VICTORIA, GOZO - TEL 2155 4131



57, MAIN GATE STREET, VICTORIA, GOZO.

Prop. Mario P. Grech F.A.D.O. (Lond.).

Appointments for
EYE TESTING / EXAMINATION
by the Latest Computer Technology
and Eye Specialists


Telephone: 55 65 28 / 56 33 31



**Specialising in
Fresh Fish, Pasta and
Local Specialities.**

11 Shore Street, Mgarr, Gozo

**For Reservations phone: 2155 56 56 – 2156 02 11
Mob: 9947 6702**



Huan Yuan

CANTONESE RESTURANT

**11 Shore Street, Mgarr, Gozo
Tel: 2156 5700 / Mob: 9947 6702**

*The only Cantonese Restaurant in Gozo,
only few meters away from Gozo Ferry!*

M a n M

DISCOUNT SUPERMARKET

8th September Avenue, Xaghra, Gozo, Tel: 21 560 211 - Mobile: 9947 6702

OPEN ALL DAY

ĠIRĠI TAL-MESTIZZ

Li kieku ma kienx hija Toni li mieghu kultant kont nehda niftakar fil-praspar ta' tfuliti, kieku ilni li nsejthom lil dawn in-nies.

'Tiftakru lil Ġirġi tal-Mestizz?' qalli darba.

'Mur qajmu! Ta' ziemel tat-trott kieku johrog minn qabru,' weġibtu nidhak. 'U b'rasu mxengla, tiela' u niezla, qisha miġbuda mir-riedni.'

Kont nisimghu ġej minn mitt qamgha boghod, ifaqqa' saqajh ma' l-art u jghajjat: 'Haw!!! aaw!! howww!'

Kif nisimghuh konna noħorgu niġru fuq l-ghatba narawh ghaddej.

Wahdu! Tiela' wahdu jittrotja!

X'ferrovija ta' hsbijiet kienet tghaddi minn mohhi dak il-hin! 'Tghid ta' barraminhawn?' kont nahseb f'qalbi. U ngħid ġakolatorja. 'Ġesù Marija', kif għallmitni n-nanna x'hin kienet tara lil xi hadd riekeb ir-rotta! .

Fit-triq hadd hlienu! Hu biss. Wahdu wahdu! Kultant iċaqqaq b'ilsien u qisu għandu frosta.

U nerga' niftakar żmien tfuliti fit-Triq ta' l-Għajn ta' dak inhar! Kemm kienet isbah milli hi illum! Bla karrozzi. B'inqas hsejjes. Lanqas karrettun wiehed. Ġirġi wahdu. Fi triq imħarbta. Bajda bit-tqalligh tat-torba. U Ġirġi jaqbeż. U jdur! Issa jitwarrab mill-hofor u issa jogħtor fuq l-istoffi! Kont taħsbu ġej b'kavallerija żwiemel.

Imbagħad kif kien jara lilna niskantaw lejh kien taparsi jonfor u jizher. U jogħla madwarna. U jitqammas.

'Qisu tassew ziemel!' kont ngħid minn taht l-ilsien.

U kont niġbed lura. U mieghi kont niġbed ukoll lil Toni biex ma jirfisiex.

'Tipsox tof!' kien jghidilna. Imbagħad kien jieqaf quddiemna u biex jirraġġa kien jiċċassa lejna.

'Entum muntumx to Riqine tan-Nunu?' kien jistaqsina.


Jien kont nibqa' nħares lejh. U ma nwegħbux.

'Mentejx tarafnoj hoj?' kien jghidli iħares lejja. 'Jin Ġirġi! Ġirġej tel-mestizz! Dok tal-karozzojn!'

Imbagħad jien u Toni konna ngħattu halqna u nidhku. U kif jara li beda jehlina bi kliemu kien aktar joqmos u jizher! X'ritratt! Mank li dak il-hin flok subkonxju kelli *digital camera*. X'ritratt kieku kont niehu tiegħu!

Hasra! Ikolli nikkuntenta bit-tifkira biss! U ngħoddha ma' t'ohrajn li ferrhuni. Bihom mimli l-mużew ta' ruhi. Kwadru wiehed hdejn l-iehor. Kollha b'učuh jitbissmu. Qishom iridu jkellmuni u jghiduli: 'Tiftakar?'

Niftakar ingħid. Kelli hames snin meta rajtu l-ewwel darba. Dak inhar ukoll kien għamilha ta' ziemel.



Dehra tipika ta' l-Imġarr, Għawdex, fit-tletinijiet, kif jaslu d-dgħajjes tal-latini minn Malta. Karrettuni u karrozzini bħal ta' Ġirġi tal-mestizz kienu jersqu jistennew li jgħabbu merkanzija u passigġieri.

Kont mort għandu ma' Toni. U kellna magħna lil Agta tagħna. Kellha bilkemm tliet snin. U lil Sunta fil-karrozza (*push chair*). Konna morna għandu biex ngħidulu jiġi bil-karozzin għall-magħmudija ta' Ġuza.

Anki d-dar fejn kien joqgħod għadha f'mohhi. Kienet in-naħa ta' ġewwa fi sqaq imsaqqaf b'arkati. B'bieb baxx u bi twieqi żgħar fil-gholi. U wara, setah b'miżieb iqattar fuq ir-rimissa taż-ziemel. Ġirġi kien qed isaqqi il-ġizimina x'hin għajjatnielu. U kif lemahna f'tarf is-sqaq telaq il-barmil u ġie jiġri lejna. Waqaf quddiemna qisu għafas krikk. Imbagħad nizeł wiċċu ma' wiċċna u stenniena nidhku. Hadd minnha, imma, m'ghamel sinjal ta' dahk. F'hin minnhom, biex donnu jikser dak is-skiet, qalilna b'lehen minn imniehru: 'Il-mamò!'

Aħna bqajna nħarsu lejh. Kwazi bżajna. Imbagħad bdejna nidhku u Toni, b'idu quddiem halqu, tenna kemm kemm jinstama: 'Qaltlek il-ma: "Illejla fil-hamsa!"'

'El-momò! Pravi, pravi! Niġej tof, hoj. Ejx tajbe? Xandkim? Tifle jew tifil?!' staqsiena.

Ma weġibnih xejn. Bqajna ssummati. Imbagħad dawwarna l-karrozza (*push chair*) u tlaqna lejn id-dar.

'El-mamò!' Damu ma nafx għal kemm żmien jidwu f'widnejja kliem Ġirġi.

Aħna lil omni qatt m'ghednielha 'mamà'. Dak tas-sinjuri kienu jghidulha hekk. Aħna 'mo' u 'po' konna ngħidulhom. Illum li xjeht napprezza aktar lil Ġirġi. Sthajjiltu arloġġ taż-żmien, metafora ta' soċjetà li dejjem tinbidel.

'Mo' u 'po'! Dawn huma ġebbieda ta' l-istess għeruq ta' 'jumm' u 'tha'. Jidhru fil-hiroglifiċi ta' l-Egittu u fl-Aramajk ta' żmien Kristu: 'abba missier'. Fl-ilsna semitiċi l-ittra 'th' tinħass 'b'. L-Għarab lil missierhom jghidulu 'ba' jew 'baba'. Għalhekk 'Ali Baba'. U l-Griegi dawruha f' 'pa' u 'papa'. Il-Maltin haduha mit-

Taljani, u bhall-Francizi u ġnus oħra b' ilsna romanzi, nghidulhom 'mamà' u 'papà'. Sa żmien Ġirġi kont nisma' ukoll min jghidilhom, 'jumm' u 'tho'. Jew 'tha' jew 'thatha'. U anke 'missier' li tnisset minn 'meser' kif kienu jissejhu s-sidien fewdali Sqallin.

Il-'mamò' ta' Ġirġi, għalhekk, baqgħet tberren f' mohhi. U meta s-sena ta' wara ergajna morna għandu u Ġirġi reġa' qalilna 'el-mamò!!!' jien u Toni harisna lejn xulxin u nfqajna nidhku. U l-istess għamilna s-sena ta' wara, u ta' wara, u ta' wara.

Kien ritwal li bqajna nirripetuh kull sena! Għalhekk lil Ġirġi qlajnihelu 'el-mamò'. Ma kontx nilmah karrozzin li ma ngħidx: 'Ġej el-mamò'.

'Mur ġibu llum!' ġie li ngedwed f' qalbi, 'ta'dawra ma' l-Imdina jiehu għoxrin lira!' Niddubita kienx jaqlagħhom f' sena. Missieri kien jagħtih tmintax irbigħi tal-fidda (25ċ), dak iż-żmien nofstanhar xogħol ta' haddiem mal-Gvern. Ċikku Refalo li kien *book deliverer* fil-Librerija kellu seba' xelini (35ċ) kuljum. U puluzija jew *teacher* xelin (5ċ) aktar. Tal-Kalzier, Ċikku Vella, erba' xelini (20ċ) kuljum u Ġużepi Vella Muscat, impjegat għoli taċ-ċivil, tmien xelini (40ċ). Vjaġġ bil-karrozzin mir-Rabat sa Marsalforn kien xelin u nofs (7ċ5m), skond it-tariffa ufficijali.

Għadni narah ibuslu idej x'hin kien jagħtih it-tmintaxirbigħi. Kemm kienu nies twajba! X'Ghawdex sabih kellna dak iż-żmien! Traffiku ftit. Filghodu xi karrettun, kultant karrozzin. Tal-Mestizz, ta' Melha, jew tal-Kelies. U xi karrozza tan-nar. Filghaxija, imbagħad, toroq bahħ. Dlam. Hlief għal xi fanal inemnem. Imbagħad bdew jitwahħlu l-bozoz. Kienu l-ewwel sinjali ta' tmiem id-dlam. Għadni qed nara lill-Hanfusa ġej għand missieri. Sellum twil irqieq fuq spalltu u landa tal-pitrolju f' idu.

Kienet kultura li qed tinbidel. Fil-moda. Fid-divertiment u fl-ikel. Ahna ukoll konna biddilna d-dar. Nehhejna n-nghaġa u l-moghza u bdejna niehdu halib mgħolli jew tal-bott. U kollox bilmod inbidel. Bla ma hadd induna li l-ekonomija hadet is-sura tas-suq. U żdiedu l-flus fl-idejn – aktarx b' dak li l-emigranti kienu jibgħatu mill-Amerka – u tfaċċaw il-*motorcars*. Niftakarha ġejja l-*Fiat* ta' Tononu. Meravilja! Kromju dawra mejt, minn *bamper* sa *bamper*. Kont titwerreċ thares lejha!

Fl-1933 tfaċċat il-lira tal-karta flok tad-deheb. U ftit wara min kellu xi sold fin-*National Bank of Malta* għabru. Kien tassew beda jberraq. Bhala prekawzjoni l-Ingilterra żiedet ir-riservi tal-flus fil-*Barclays DCO*. 'Minn 150,000 għal 800,000 lira sterlina,' smajt lil Ġużep tal-Bajdi jghid lil missieri. Kien intriga biex iwassalhom Malta ċertu A.C.Barnes, wiehed mill-*managers* ta' *Barclays* fl-Eġittu, b'ajruplan privat. 780,000 lira sterlina fi xkejjer pakkett pakkett. L-ewwel minn Londra tar għal Corsica. Biex ma jisirquhx dahħalhom mieghu l-lukanda. Biċċa għamilhom taht is-sodda, il-bqija fil-gwardarobba. U kif sebah reġa' għabba kollox, ha l-*petrol* u tar lejn Malta.

Aħbarijiet li kont narahom *prima pagina* fil-*Corriere della Sera*. Minnu kont naf li Mussolini hataf it-Tripolitanja fl-1935. U li Franco rebah il-gwerra ċivili fi Spanja s-sena ta' wara. U minnu ukoll kont naf li kullimkien fuq xefaq l-Ewropa kien qed jberraq.

Lil Ġirġi, imma, dan it-theddid xejn ma kien effettwah. Bil-karrozzin kien u bil-karrozzin baqa'. Ma nafx, imma, kemm kien baqa' jiġi fl-magħmudijiet tagħna. Meta kellna lil Ġovann fl-1946 il-karrozzini kien ilhom li bdew jinqatgħu u ahna mit-Triq ta' l-Għajn konna morna f' dar ikbar fil-Vajringa.

Lil Ġirġi kont rajtu l-aħhar fil-funeral tan-nannu Pawlu. Ġo Santu Wistin. Kien bilwieqfa man-niċċa tal-Karmnu. Bil-qorq u l-ġlekk tas-setakruda kif kien jiġi meta kellna xi magħmudija. Malli rani ġie fejni u għafasli idi. Imbagħad mesah għajnejh b' tarf il-komma t' idu l-lemenija u ...ma rajtu qatt iżjed.

Dan l-aħhar habat ma' mohhi u xrift sa quddiem is-saq fejn kien joqgħod. Sthajjilti qed narah ipogġi l-barmil fl-art u jghidli: 'Ura, lel mejn ket nura!' Imbagħad waqaf. U xengel rasu. 'Ussa, *habojp, eż-żimil bahħ. Mor fejn en-nannow!!*'

Xtaqt nigri. Imma, saqajja wehlu. U bqajt inhares lejn dak il-bini li darba kien tant jiġbidni. Kollox kien għadu hemm: id-dar tal-bieb il-baxx, it-twieqi zġhar fil-gholi, l-imwieżeb ... Kollox, kollox barra Ġirġi. Fittixtu għalxejn. Kullimkien. Anke fir-remissa. Imbagħad hrigt u waqaf quddiem torri ta' *pellets* m'ghola sur. U fhimt il-ghala Ġirġi ma kienx hemm. U għaliex il-ġizimina ma warrdet qatt iżjed. Kif tbiddlet it-Triq ta' l-Għajn!

GREZZJU BONELLO
Water Proofing Service
for Roofs and Walls

'Grež Jos',
 Filfla Street, Għajnsielem

Tel: 2155 7694
 Mob: 9946 9102

SWEET SENSATIONS
CONFECTIONERY

For Cakes, Gateau,
 Pastries & Confectionery

Jesmond & Maryanne Borg

55, St. Joseph Square,
 Qala, Gozo.

Tel: 2156 5663
 Home: 2155 2277

“QAM MINN BEJN L-IMWIET...”

Ir-Rakkonti tal-Qawmien ta' Kristu fil-Vangeli

Fr. Charles Buttigieg jikteb minn Ruma

L-insara jiċcelebraw ir-Rebħa ta' Kristu fuq il-mewt permezz tal-Misteru tal-Għid. Dan il-Misteru huwa uniku u jisboq kull ħsieb iehor li nsibu fil-Bibbja. Infatti huwa fil-ġudajizmu tardiv (c.200 Q.K.), li niltaqgħu mal-ideja tal-qawmien mill-mewt għall-premjju jew għall-kastig. Fi żmien Kristu nsibu l-Fariżej li kienu jemmnu fl-immortalità tar-ruħ u l-qawmien tal-ġisem fl-aħħar taż-żmenijiet u s-Sadducej li bħall-griegi kienu jhaddnu biss l-immortalità tar-ruħ. Għalhekk l-aħbar tal-qawmien minn bejn l-imwiet ta' Kristu wara tlitt ijiem fil-qabar, anke tal-ġisem tiegħu, kienet aħbar tassew unika u partikulari.

Teoloġija Biblika dwar il-Qawmien

Il-verità tal-qawmien ta' Kristu hija l-prova l-iktar importanti tal-kristjaneżmu. Din il-verità hija ffundata principalment fuq ix-xhieda okkulari awtentika ta' Kristu Rxoxt minn diversi persuni, speċjalment l-appostli. Il-qabar “vojt” li halla Kristu wara l-qawmien, huwa qabar “miftuh”, qabar “mimli” bi presenja, qabar li jitellem u mhux sieket, qabar li jipproklama r-Rebħa ta' Kristu fuq il-mewt u fuq il-materja kollha, qabar mirbuħ minn Kristu, qabar li l-ghar tiegħu jerga' jehodna lejn l-ghar ta' Betlehem sabiex jurina li l-istess persuna li twieldet u ssalbet għalina huwa tassew “Immanuel”, Alla magħna.

Differenzi fir-Rakkonti tal-Qawmien

Mhux kulhadd jirrakkonta għajja bl-istess mod, iżda nsibu sfumaturi differenti skond kif din il-għajja toqot il-personalità tal-individwu. Dan gara' ukoll fl-esperjenza tal-evangelisti, li l-erbgha kollha flimkien jagħtuna kwadru sħiħ ta' din l-għajja. Għalhekk mela fir-rakkonti tal-qawmien nsibu differenzi rigward il-postijiet fejn deher Ġesù u anke rigward il-persuni li quddiemhom deher Ġesù, kif ser naraw issa fir-rakkonti tad-dehriet fl-erba' vangeli.

i. Mk.16:1-8

Dan ir-rakkont meqjus bhala wiehed bikri, juri li l-gebla tal-qabar kienet maqluba. Dan kien fil-ghodu kmieni fl-ewwel jum tal-ġimgħa. In-nisa msemmija huma Marija l-Madalena, Marija omm Ġakbu u Salome, li xtraw il-fwejjah sabiex jidilku l-ġisem ta' Ġesù. X'hin dahlu fil-qabar huma raw żagħżuġ bil-qieghda li qalilhom sabiex ma jibzghux u li Ġesù kien qam, u sabiex imorru jghidu b'dan lid-dixxipli. Għal din ix-xena n-nisa beżgħu hafna u ma qalu xejn lil hadd.

ii. Mk.16:9-20

F'dan ir-rakkont li nkomplu nsibu fil-vangeli ta' Marku, insibu lil Ġesù wara li qam fl-ewwel jum tal-ġimgħa, jidher l-ewwel lil Marija l-Madalena. Hija marret u tat din l-aħbar lid-dixxipli. Hawnhekk insibu lil Ġesù jidher b'sura oħra lil tnejn mid-dixxipli li kienu sejrjn lejn ir-rabà. Imbagħad jidher lill-hdax waqt li kienu fuq il-mejda ġewwa Ġerusalem.

iii. Mt. 28:1-20


Hawnhekk insibu lil Marija l-Madalena u Marija l-oħra li marru jaraw il-qabar wara s-Sibt mas-sebħ ta' l-ewwel jum tal-ġimgħa. Isemmi li saret theżżiza kbira u l-anġlu tal-Mulej niżel mis-sema u qaleb il-gebla tal-qabar. L-anġlu qal lin-nisa sabiex ma jibzghux u li jmorru jghidu b'dan lid-dixxipli. B'kuntrażt ta' dak li nsibu fl-ewwel rakkont ta' Marku, in-nisa kollhom bizà u ferħ kbir marru jgħu jagħtu l-aħbar lid-dixxipli. Insibu lil Ġesù jidher lid-dixxipli tiegħu u li dawn nixtehtu quddiemu. Imbagħad insibu lil Ġesù jidher lill-hdax fuq il-muntanja fil-Galilija.

iv. Lq. 24

Luqa ukoll isemmi lin-nisa; Marija l-Madalena, Marija ta' Ġakbu, Ġwanna u oħrajn li ġew hdejn il-qabar fl-ewwel jum tal-ġimgħa kmieni hafna. Interessanti l-fatt hawnhekk li Luqa jsemmi żewġ irġiel weqfin ġewwa l-qabar. Wiehed mill-irġiel jghidilhom il-ghala kienu qegħdin ifittxu lil min hu haj qalb il-mejtin. In-nisa mbagħad reġgħu lura u taw l-aħbar lill-hdax. Insibu lil Ġesù jidher lil Xmun u hawnhekk insibu ukoll ir-rakkont tad-dixxipli ta' Emmaws. F'Ġerusalem imbagħad Ġesù jidher lill-hdax.

v. Ġw. 20-21 (Ġw. 20:1-29/Ġw. 21:1-3)

Fil-kap 20, Ġwanni jghid li kien l-ewwel jum tal-ġimgħa, fil-ghodu, meta kien għadu d-dlam meta Marija l-Madalena u persuna oħra ġew hdejn il-qabar. Wara li kienu ġew Pietru u d-dixxipli l-ieħor u dahlu fil-qabar u raw l-fsieqi mixhutin, emmnu u reġġu lura. Marija rat żewġ anġli lebsin l-abjad bil-qieghda, u staqsewha l-ghala kienet qed tibki. Hi kienet hasbet li kienu serqu lil Ġesù. Ftit wara Ġesù jidher lil Marija Madalena. Imbagħad f'Ġerusalem Ġesù jidher lid-dixxipli fejn kien hemm Tumas nieqes. Wara tmint ijiem Ġesù jerga' jidher lid-dixxipli u Tumas kien magħhom. F'kap 21 insibu lil Ġesù jidher lil seba' mid-dixxipli hdejn il-baħar ta' Tiberija fil-Galilija.



Elementi Komuni fir-Rakkonti

Minkejja d-differenzi ta' natura aċċidentali li rajna fir-rakkonti, ma nistghux niċhdu l-element komuni sostanzjali li jgħaqqadhom. L-ewwelnett il-ġrajja ssehh fl-ewwel jum tal-ġimgħa; il-Hadd jiddomina ir-rakkonti kollha, u għalhekk nistghu nifhmu tajjeb l-aspett paskwali tal-“Jum il-Mulej”. Huwa ukoll it-tmien jum tat-tiġdid tal-fidi u taċ-ċirkonċizzjoni tal-qalb tagħna kif kien għal San Tumas u għad ikun il-Jum Etern li qatt ma jara dlam fl-eternità tad-dawl t'Alla. It-tieni punt komuni, huwa li dejjem naraw l-inizjattiva ta' Kristu f'dawn id-dehriet. It-tielet, Kristu juża xi forma ta' tislina per eżempju; “Is-sliem għalikom!”. Ir-rabà punt komuni huwa li d-destinatarji dejjem jaslu li jagħrfuh u jemmnu fih, u fl-aħharnett naraw dejjem l-ordni li Ġesù jagħti lid-dixxipli sabiex ixandru din il-Bxara t-Tajba lid-dinja kollha.

Konklużjoni

Il-qawmien ta' Ġesù kien ifisser għall-ewwel insara li Ġesù huwa haj u preżenti fosthom speċjalment fil-qsim tal-hobz, fl-Ewkaristija. Il-qawmien juri lil Ġesù bhala Fundatur differenti mill-fundaturi l-oħra tar-religjonijiet l-oħra għaliex huwa Alla nnifsu. Kien għalhekk li San Pawl ihegġeg lill-insara sabiex jemmnu fil-qawmien ta' Kristu, li permezz tiegħu aħna lkoll irċevejna qawmien gdid. Il-qawmien ta' Kristu għalhekk huwa stedina ta' fidi quddiem id-dubju, stedina għall-hajja quddiem il-mewt, stedina għall-paċi quddiem il-gwerra, stedina għar-rikonċiljazzjoni quddiem id-dnub. Ejjew għalhekk inwieġbu lkoll flimkien bhala Knisja għal din l-ikbar ġrajja li qatt sehhet fl-istorja tal-umanità.

Bibliografija


The Apocryphal Jesus. Legends of the Early Church, ed. J.K. Elliot, New York 1996.
The New Jerome Biblical Commentary, eds. Raymond E. Brown ñ Joseph A. Fitzmyer- Roland E. Murphy, London 21993, Leon-Dufour, X., Resurrection and the Message of Easter, New York 1975.
Nicolas Marie, Joseph, Teologia della Risurrezione, Teologia e Filosofia 16, Città del Vaticano, 1989.
Stock, Klemens, I racconti pasquali dei vangeli sinottici, Pontificio Istituto Biblico, Roma 2002.
Teani, M., Corporeità e risurrezione. L'interpretazione di I Corinti 15:35-39 nel novecento, Alosiana 24, Roma ñ Brescia 1994.
Fr. Charles Buttigieg, S.Th.L (Biblica), Qala
Ara. Dan. 12:1ff; 2 Mark.7; Għerf 2-5 u l-ktieb apokallittiku Lhudi, 1 Enoq.
Fil-G.T., naraw lil Lazzru, it-tifla ta' Gajru u t-tifel tal-armila ta' Najm kollha jigu mqajmin minn Kristu u jergħu jirritornaw għall-eżistenza umana u jibqgħu sugġetti għall-mewt.
Il-vanġelu apokrifu ta' Pietru u l-vanġelu apokrifu ta' Nikodemu jew l-Atti ta' Pilatu jagħmlu tentattiv ta' deskrizzjoni ta' kif sehħ il-qawmien ta' Kristu. Ara. The Apocryphal Jesus. Legends of the early Church, ed. J.K. Elliot, New York 1996, 67-88.
The New Jerome Biblical Commentary, eds. Raymond E. Brown ñ Joseph A. Fitzmyer- Roland E. Murphy, London 21993, 1375-1376.
Il-fsieqi tal-grotta tal-qabar jergħu jehduna fil-grotta ta' Betlehem, fejn t-tarbija kienet mfsiqija f'maxtura. Ara Lq. 2:12. Ara Lev 25:22, it-tiġdid u l-purikazzjoni tal-art fil-bidu tat-tmien sena, wara s-sena tal-mistrieħ fis-seba' sena.
Ara Lev 12:3; Lq 1:59 u 2:21.
PHEME PERKINS, New Testament, 126-127. M. Teani, Corporeità e risurrezione. L'interpretazione di I Corinti 15:35-39 nel novecento, Alosiana 24, Roma ; Brescia 1994.

ANTHONY MERCIECA
"Tal-Mezzan"

'Santa Martha', Arch. P.P. Pace Str.,
 Victoria, VCT 111, Gozo - Malta.
 Tel: 2156 0079 Mob: 9942 5079



LEEN CO.
 THE CLEANING CO. LTD.



int u sahħtek

L-appuntament
ta' Dr Mario Saliba M.D.
mal-qarrejja tagħna.



Ikun Imbierrek l-Ilma!

**“Tkun imfaħħar,
Mulejja, f’ħuna l-ilma,
hekk meħtieġ u umli, siewi u safi”.**

Minkejja li l-ilma huwa l-iktar element komuni fid-dinja u tlett kwarti minn wiċċ id-dinja tikkonsisti minn ibhra, oċejani, xmajjar u ghadajjar, hemm nuqqas ta’ ilma għall-użu tal-bniedem biex jixrob, jinhasel u jkabbar il-prodotti agrikoli. L-użu ta’ l-ilma tant żdied li illum hawn nuqqas serju ta’ ilma li saħansitra l-Ġnus Magħquda qed tghid li hawn kriżi ta’ l-ilma mad-dinja kollha.

L-ilma huwa meqjus bħal dritt fundamentli għax mingħajru l-bniedem ma’ jistax ighix. Minkejja dan 15% biss mill-popolazzjoni tad-dinja għandhom ilma fil-vit. Huwa kkalkulat li fid-dinja hawn biljun ruh li ma għandhomx aċċess għal ilma nadif. Kull bniedem għandu bżonn madwar 50 litru ilma kuljum għall-bżonnijiet tiegħu ta’ ikel u ta’ hasil. Izda l-maġġoranza tal-popolazzjoni tad-dinja għandha biss 4 litri ilma għad-disposizzjoni tagħha u hafna minn dawn in-nies lanqas vit ma għandhom! 6,000 ruh imutu kuljum minhabba d-dijarija kawżata minn ilma kontaminat. 200 miljun ruh kull sena jimirdu b’xi tip ta mard kawżat minn ilma kontaminat jew minn nuqqas ta’ ilma. Il-konsum ta l-ilma żdied bid-doppju f’dawn l-aħħar 50 sena. 70% ta’ l-ilma jintuża għall-agrikoltura u 20% oħra għall-industrija. Hafna minn dan l-ilma jintrema. Wiehed jista jirrealizza li 10% biss mill-ilma kkunsmat jintuża mill-bniedem!

F’dan il-forum dinji, minkejja li semmew diversi teknoloġiji moderni kif nistgħu intejbu l-provvista ta’ l-ilma, il-punt prinċipali kien li kulhadd għandu obbligu li jibża għall-ilma, anke pajjiżi kbar li għandhom ix-xita s-sena kollha! Barra minhekk kull teknoloġija moderna li tista’ tiġi applikata tqum il-flus. Is-sigriet huwa it-tnaqqis tal-hela, u l-ilqugh ta’ l-ilma tax-xita biex ma jintilifx fil-baħar billi jintużaw sistemi antiki. Dawn il-miżuri jkunu applikati madwar id-dinja kollha biex fi żmien għaxar snin oħra n-numru ta’ nies neqsin mill-ilma jonqsu bin-nofs.

Hawn Malta minhabba nuqqas ta’ xita għandna problema ta’ ilma u ta’ kull sena d-domanda għall-ilma qegħda tkun ikbar mill-provvista. Minkejja dan, ahna l-Maltin poplu ma tantx nibzghu għall-ilma. Ftit nafu xi jfisser nuqqas ta’ ilma. Mhux ta’ b’xejn li meta nispiċċaw nagħmlu xi ġurnata jew tnejn mingħajr ilma kulhadd iġerger u jeqred. Il-mod kif ahna nipproduċu l-ilma permezz ta’ sistemi ta’ *reverse osmosis* iquim il-flus. L-ilma li ntellgħu minn taħt l-art huwa limitat u jrid jiġi kkontrollat ukoll. Minkejja l-kontroll li sar għadek issib min itella’ l-ilma bla kontroll, illegalment.

Din ix-xitwa kellna staġun nieqes hafna mix-xita, għax skond il-*gozoweather.com* ta’ Joe Meilak għamlet madwar 379.7mm ta’ xita mill-1 ta’ Settembru 2003 sa l-aħħar ta’ Frar 2004. Minkejja dan, kemm salvajna minn dak l-ilma li l-Bambin bghatilna? Qabel ix-xitwa il-widien baqgħu ma tnaddfux. Għalhekk mill-ewwel imtlew bl-ilma u dan baqa sejjer fil-baħar. Dan minhabba li l-widien ma’ għandhomx ilqugh tajjeb. Din hija hasra meta nafu kemm hawn Malta għandna nuqqas ta’ ilma. Hemm bżonn ta’ pjan serju u mahsub biex il-widien tagħna jtnaddfu fis-sajf u jsir ilqugh tajjeb biex aktar ilma ikun ippreservat. Hasra tara dak l-ilma kollu jintrema fil-baħar. Tajjeb li l-ilma tax-xita nippreservawh u nużawh għall-agrikoltura, izda irridu nsemmu wkoll li l-ilma li hemm taħt l-art u li n-natura taħzen għalina ma nedirduhx billi intaqbu għalih b’mod eċċessiv kif ukoll illegali. Dan huwa tip ta’ serq u abbuż ta’ min jikkundannah minhabba l-hsara li qed ssir lill-ilma ta’ taħt l-art, fejn qed jiżdied l-ilma salmastru.

Sistemi oħra għall-preservazzjoni ta’ l-ilma għandhom jittiehdu fuq bażi individwali. Fosthom wiehed jista’ jsemmi l-użu tal-ġwiebi u tankijiet fuq il-bjut. Min jista jagħmel gibja d-dar ikun qed jinvesti tajjeb. Illum jeżistu sistemi biex l-ilma li jingabar minn tax-xita jkun jista’ jiġi ppurifikat permezz ta’ metodu bioloġiku li jirrendi l-ilma tajjeb għall-hasil u t-tisqija. Hemm imbagħad sistemi oħra li l-ilma jista’ ukoll ikun ippurifikat iktar biex jintuża għax-xorb.

Meta titkellem ma' inginiera esperti fuq din il-materja, dawn jghidulek li biex wiehed jaghmel sistema bhal din fid-dar tieghu tkun trid biss kapital darba, ghax is-sistema hija wahda sempliċi u ma tinhtieg xi teknologija avvanzata u lanqas spejjes biex izzommha. F'Malta niproduċu tip wiehed ta' ilma. Dan jintuza kemm ghax-xorb, ghall-industrija u ghall-agrikoltura. 50% minn dan l-ilma jintrema fid-drenaġġ. Hemm sistemi fejn l-ilma tad-drenaġġ jista' ikun ippurifikat biex jintuza' ghat-tisqija. Dawn huma affarijiet li fil-futur qarib irridu nibdew naħsbu fihom u naghmluhom, ghax il-problema ta' l-ilma hawn Malta ġa tinħass. Fil-futur l-ilma ser jiġi jqumilna ferm aktar milli jiswa lllum u l-ebda sussidju tal-gvern ma jkun jista' jaghmel tajjeb ghal din l-ispiza fil-produzzjoni ta' l-ilma. Minkejja dan kollu l-ilma f'Malta għadu prodott irhis! Forsi din hija r-raġuni li hafna minna jużaw bla rażan! Il-quddiem l-affarijiet iridu jinbidlu u l-ilma ser ikun jiswa' lill-konsumatur hafna iktar. Irridu noholqu kuxjenza nazzjonali biex nibzghu iktar għall-ilma u jkun hemm incentivi minnaha tal-gvern biex iktar nies jużaw is-sistemi li semmejna iktar 'il fuq.

Problema oħra li għandna hawn Malta hija li madwar 30% mill-provvista ta' l-ilma qed tisparixxi mingħajr hadd ma' jaf fejn. Dan jiġri minhabba ħsarat ta' pajpijiet qodma tad-distribuzzjoni ta' l-ilma, ħsarat fil-mejns, u rridu nsemmu wkoll is-serq ta' ilma minn individwi. Hasra meta tara ħsara f'xi mejn ta' l-ilma u l-ilma jdum ħiereġ u jinħela ghax ikun hemm dewmien biex din l-ħsara tissewwa. Dawn affarijiet xi hadd irid jagħti kont tagħhom. Imbagħad mhux l-ewwel darba ukoll li tara lil xi whud bil-hosepipe imqabbad mal-vit jahslu il-bankina u quddiem id-dar. Din hija haġa tal-misthija u turi ċertu egoizmu minn min jagħmilha. L-ilma m'għandux jintuza' b'dan il-mod. Dawn ghax jifilhu jħallsu jahlu kemm iridu!

L-ilma tant sar prezzjuż u importanti, u hemm bżonn nibzghu għalih, li anke pajpijiet li għandhom hafna minnu minhabba l-ammont ta' xita li għandhom, qed jagħmlu kampanji pubbliċi biex ma jkunx hemm hela ta' ilma bla bżonn. L-ilma għandna nużawh tajjeb mingħajr hela. Dak li jghodd għal pajpijiet ferm ikbar minn Malta jghodd iktar għalina. Il-Gnus Magħquda bir-raġun hija mhassba dwar l-ilma. Hemm bżonn ta' inqas hela ta' ilma, ilqugh aħjar



ta' l-ilma tax-xita, użu aħjar ta' l-ilma għall-industrija u l-agrikoltura, u distribuzzjoni aħjar ta' l-ilma lill-popli kollha tad-dinja biex jonqos il-guħ u l-mard. F'kull pajpijiet tad-dinja trid tidhol sistema fejn 40% ta' l-ilma użat irid jerġa jintuza' għall-industrija jew l-agrikoltura. Huwa kkalkulat li fil-futur jinhtieg iktar ilma għall-agrikoltura biex din tkun tista' tlaħhaq mad-domanda ta' l-ikel mehtieg. 70% ta' l-ilma ġa qed jintuza għat-tisqija ta' prodotti agrikoli. Dan l-ammont ser jidied fil-futur, u għalhekk jekk ma jistabux sistemi ta' preservazzjoni ta' l-ilma d-domanda tista' tkun akbar mill-provvista! Dan jista' jwassal biex ċerti pajpijiet ma jkunux jistgħu jlaħħqu biex jiproduċu l-ammont ta' ilma mehtieg, bir-riżultat li jbatu l-guħ.

Minn dan naraw kemm huwa importanti li nibzghu għall-ilma. Illum ma tantx għadna naraw pubbliċità biex it-tfal tagħna u aħna l-kbar nibzghu għall-ilma. Kulmin jahli l-ilma jkun qed jagħmel dnuw kontra l-umanità. Ftit nirrealizzaw kemm hawn nies neqsin minn dan l-element tassew bzonjuż li mingħajru ma tistax tgħix. Fuq livell lokali, nafu li Ghawdex huwa post agrikolu u l-ilma huwa xi haġa indispensabbli għall-bdiewa tagħna. Is-serq ta' l-ilma mhux biss huwa hażin iżda qed issir ħsara reparabbli li ser ibatuha l-bdiewa stess fil-futur. Irridu naddottaw sistemi antiki ta' lqugh ta' l-ilma tax-xita u iktar kuxjenza fl-użu ta' l-ilma.

Ta Pawlu



Bar & Restaurant

Tel: 2155 8355
Mob: 9942 1536
Fax: 2156 4382

4 Triq Manuel de Vilhena, Imgarr, Gozo, GSM 104.




LANTERN

Guest House
Restaurant • Pizzeria

MARSALFORN - GOZO

Tel: 562365 • Fax: 556285
Mobile: 09877648 / 09883028
Residence: Tel: 554186
E-mail: romx@vol.net.mt

SEA VIEW
APARTMENTS
ALSO AVAILABLE



Apprezzament: U. Rudolph Rothenbulher

Ihallina Awtur Sportiv Internazzjonali, ħabib u kważi residenti ta' Ghawdex

Ma stajtx li nhalli għaddejja bhal qisu qatt ma ġara x-xejn, it-telfa wara l-aħbar ta' mewtu lil dan il-ħabib, sportiv per eċċellenza u magħruf sew fix-xena internazzjonali tal-futbol li miet ftit ta' xhur ilu wara marda kiefra li fatmitu anke minna l-Ghawdxin. Qed nirreferi għal U. Rudolph Rothenbulher jew kif kien magħruf minn bosta bhala Rudi tal-UEFA. Huwa miet fl-4 ta' Ottubru li għadda fl-età ta' 60 sena. Rudi għamel karriera twila fi hdan l-Għaqda Ewropea tal-Futbol. Filfatt huwa dahal jahdem ma' UEFA fl-1 t'April 1973 fejn serva bhala uffiċjal għar-relazzjoni pubbliċi sa Diċembru 1993. Dan kien xogħol impenjattiv hafna għal Rudi li ried anke jikkreja iktar komunikazzjoni diretta ma' rappreżentanti tal-media sportiva internazzjonali, kif ukoll ma' uffiċjali għar-relazzjonijiet pubbliċi tal-Għaqdiet tal-Futbol fl-Ewropa.

Rudi kien interpretu u ġurnalista ta' l-għola professjonalità. Għalih li jirraporta konferenza għall-istampa kienet faċli qisu qed jikteb xi artiklu sportiv. Lanqas qatt ma kien jiddejjaq jikkoreġi artikli li kienu jidhru fuq ir-rivisti li l-UEFA tohrog perjodikament. Matul dawn is-sinjnin huwa kien ġie appuntat bhala l-*attache'* għal Lennart Johansson, President tal-UEFA u anke għal Gerhard Aigner, Kap Eżekuttiv tal-istess Għaqda Kalcistika. Matul dan il-perjodu huwa hadem u lesta l-ktieb li jikkomemora l-25 Anniversarju tal-UEFA. Ktieb li jiena għandi x-xorti li għandi kopja fil-librerija sportiva tiegħi, l-kopja li kellu hu fejn kien tagħni hu personalment w awtografata minnu stess fir-residenza li kellu fi Triq ta' Ċenċ f'Sannat, liema koppja issa qed ngħożż iktar minn qatt qabel. Però Rudi kien għaddej b'pubblikazzjoni ohra biex jiġi ċelebrat l-50 Anniversarju tal-istess UEFA. Kien xogħol kbir wisq għal Rudi li issa kien kien ġa beda jara s-sintomi tal-marda li finalment hadietu minn magħna. Madankollu dan il-ktieb kien Prattikament lest sal-ġurnata ta' mewtu, u issa appena jkun ippubblikat ser ikun l-ikbar tifikira ta' bniedem li hadem tant għal UEFA. Kienet ix-xewqa kbira tiegħu li jlesti din il-pubblikazzjoni biex mbagħad jiġi fostna għal irtirar xieraq wara karriera twila fil-qasam sportiv.

Però mmur lura għal meta jien kont il-tqajj l-ewwel darba miegħu. Kien f'Marzu 1985, f'perjodu li jien kont nahdem fl-Isvizzera, l-post fejn fih insibu l-Kwartieri Ġenerali ta' diversi Organizzazzjonijiet u Għaqdiet Mondjali. F'dak iż-żmien kien ferm diffiċli li niltaq' miegħu minkejja li kważi domt xahrejn hemm, u dan



Joe Bajada jipprezenta uħud mill-pubblikazzjonijiet sportivi lil Rudi biex jitpoġġew fil-librerija tal-UEFA

minhabba l-impenji kollha li kellu ta' appuntamenti f' diversi pajjiżi oħra. Sthajjiltu qisu jien niżel sar-Rabat; hekk kien għal Rudi s-safar għal pajjiżi oħra. Niftakar hafna kemm issorprendieni meta jiena ghetlu li jien minn Ghawdex, gżira viċin Malta.

U nistqarr li kien jaf fuq il-gżira tagħna iktar milli kont naf jien. Filfatt huwa stqarri li kien għadu kif xtara post f' Sannat u dan dejjem bil-koperazzjoni u probabbli anke b'rakkommandazzjoni mill-President tal-MFA, Dr. Joe Mifsud li kien għadu kif kien elett fl-Eżekuttiv tal-UEFA. Sa semmieli l-istat mhux daqstant tajjeb tat-toroq tagħna f'dawk iż-żminijiet li jmorru lura madwar 20 sena ilu.

Biex ma ntawwalx hafna, minn dak in-nhar nibtet ċerta hbiberija bejni u bejn Rudi. Filfatt huwa abbonani mall-ewwel mal-pubblikazzjoni li tohrog kull xahar il-UEFA, li għadni nirċeviha sal-lum. Bis-saħħa ta' din il-hbiberija jiena rnexxieli ngib fostna anke lis-Segretarju Ġenerali tal-UEFA, Gerard Aigner, u anke personalitajiet oħra sportivi nternazzjonali. U ovvjament, li Rudi kien jiġi għall-vaganzi tiegħu f'Ghawdex kompli saħħah din l-għaqda ta' bejnietna. Matul is-snin beda anke jonorana waqt ċerti finali li kienu jsiru f'Ghawdex u anke għamel prezentazzjoni kemm fil-Gozo Stadium kif ukoll waqt l-ikket annwali li kienet torganizza l-GFA, fiż-żmien li jiena kont l-uffiċjal għar-relazzjoni pubbliċi tal-GFA. Rudi kellu stima kbira għall-President tal-MFA, fejn stqarri li bis-saħħa ta' Dr Mifsud, l-UEFA kellha statut mill-iktar aġġornat u dan għal hidma kbira li wettaq fil-UEFA Dr Mifsud appena kien elett fl-Eżekuttiv.

Matul dan iż-żmien li kont nafu, Rudi stedinni kemm il-darba fir-residenza tiegħu, fejn imbagħad kien ikun impossibbli li jhallik titlaq, avolja jkunu saru s-siġhat bikrin ta' filghodu. Jekk kont tgħidli li ser titlaq kien bħal jifantasi, u dan forsi kien wiehed mill-ftit difetti li kellu Rudi. Tkellimna flimkien l-iktar fuq il-*football* imma kien intiz kwazi fuq kull sugġett iehor. Kellu wkoll għal qalbu l-mużika u kien jaf anke jdoqq xi strumenti. Kellu diversi hbieb oħra kemm f'Malta u b'mod partikolari f'Ghawdex. Kien sar magħruf hafna. Dejjem naf li kien jgħin li dawk kollha li wrew ix-xewqa tagħhom li jassistu għal xi finali Ewropea. Bħala tim favorit Ghawdexi kellu lil Victoria Hotspurs. Filfatt kien anke rregalalhom set flokkijiet honor li kienu lagħbu bih *players* ta' fama waqt logħba testimonjali li kienet saret. Rabta u fl-istess waqt imhabba li huwa beda mat-tim glorjuż Rabti bis-saħħa ta' Carmel Camilleri, ex-player tal-istess Hotspurs u *manager* ta' bank lokali. Hemm hafna x'wiehed jgħid fuq Rudi. Fl-aħhar snin ta' hajtu huwa kien, kull meta jiġi Ghawdex, jgħaddi bosta hin f'hanut partikolari fil-pjazza, magħruf bħala tax-Xelina, f'Sannat. Hemm hu kien jintasab jlegleg xi haġa, filwaqt li jitkellem ma' bosta li issa kienu drawh sew, u kwazi kien sar ċittadin anke ta' raħal twelidi, Sannat.

Matul id-diskursati li kien ikollna ma naqsux anke pariri professjonali għal karriera ġurnalistika sportiva tiegħi. Rudi semmieli l-importanza qawwiya li rrid niehu meta nkun nrraporta xi avveniment sportiv, fejn qatt u qatt m'għandu jkollu xi appoġġ għal xi wiehed mill-kontestanti. Għadni qisni qed nisimghu issa lil Rudi jgħidli li bħala ġurnalista sportiv għandi nkun qiegħed hemm biex nrraporta dik il-ġrajja fejn inkun l-għajnejn, il-widnejn u l-moħħ ta' min ma setax ikun prezenti għal tali avveniment. Kien professjonalista fix-xogħol tiegħu, u b'dik l-esperjenza kollha li kellu kien l-aqwa professur għal min bħali jappartjeni għal media sportiva.



R.Rothenbulher ferħan jifraħ ma' Victoria H wara li rebħu finali mportanti bil-flokk li rregalalhom huwa stess


mudell għal hafna oħrajn. Ninsab konvint li l-vojt li halla b'mod partikolari fil-UEFA diffiċli li jimtela' hekk faċilment. Izda d-destin tal-Mulej ma jafu hadd u dak li jibgħat irridu naċċettawh bħal ma jiena wkoll kelli personalment naċċetta t-telfa tal-għażiż uniku hija, John, li miet traġikament b'disgrazzja f'Sydney fl-età ta' 50 sena fil-21 ta' Frar li għadda. Il-firda hija kerha izda it-tifkriet jibqgħu memorja hajja tal-individwu. Nittama li l-Mulej jieh u hsieb lil dawk li joftom minna u jirregalalhom il-premj u ta' hidmiethom fuq din l-art.



R.Rothenbulher jipprezenta s-Super Cup Ghawdexija lil Michael Camilleri, Segretarju ta' Victoria Hotspurs

Personalment lili mpressjonani bl-umiltà kollha tiegħu u ma kien jagħmel l-ebda distinzjoni għax qed jitkellem ma' xi Ghawdexi; għalih ma kienet tagħmel l-ebda differenza. Niftakar l-ewwel darba li ltqajt miegħu u għidli li jien Ghawdexi, kien qalli li dan ma jagħmel l-ebda distinzjoni għalih, iktar u iktar li kien qed isir parti ntegrali mal-gżira tagħna u kien jkun herqan biex jiġi hawn għall-vaganzi tiegħu.

Għandi hafna iktar esperjenzi x' nrrakkonta ta' dan il-personalità sportiva internazzjonali li hallietna matul is-sena l-oħra. Persważ fuq kollox li l-hidma sportiva tiegħu kienet ta' stimolu u ta'



kurżitajiet minn madwar id-Dinja

migbura minn Pierre Mejlak

Raġel li qatta' għomru l-isptar isir attrazzjoni turistika!

Raġel ta' 82 sena mill-Messiku, li ilu 62 sena l-isptar, qed jiġbed lejn is-sala ta' l-isptar għexieren ta' turisti kull ġimgħa. Ir-raġel dahal l-isptar meta għalaq għoxrin sena u jistqarr li l-hajja fl-isptar sabha komda hafna. Ghalkemm il-kundizzjoni ta' saħtu hija wahda normali, l-infermiera u l-awtoritajiet ta' l-isptar issa drawh jiġri ma' saqajhom u m'għandhomx qalb jifgħuh fit-triq. Min-naha tiegħu, ir-raġel beda jpitte inkwatri żgħar u jbiegħhom lit-turisti li jmorru jżuruh l-isptar!

Siker u ħalla l-bank miftuħ il-lejl kollu!

Manager ta' bank qatt mhu se jinsa l-lejl li fih xorob ftit iżjed mis-soltu u siker. Gara li halla l-bieb tal-bank miftuħ! Ir-raġel kien responsabbli mill-Kisan Gramin Bank f'Mainpuri, fl-India. Skond il-gazzetta *United News of India*, ir-raġel hareġ mill-bank ifaqqa' dahka wara l-oħra, u baqa sejjer lejn id-dar, bil-bieb tal-bank miftuħ berah! Bosta nies li nzerkaw għaddejjin minn hdejn il-bank matul il-lejl, dahlu jagħtu titwila. Ftit kienu dawki li harġu idhom f'idhom. Il-manager illum qed ifittex xogħol...

Jiflaxxa eluf ta' liri!


Povru Irlandiż! Kien fuq ferrovija, dahal fit-toilet u bi żball ifflaxxa l-flus kollha li kellu fil-but ta' wara. Inzerta li kellu xejn anqas minn Lm16,000 li kien għadu kemm harigħom mill-bank. Ir-raġel kien fi triqtu lejn l-Ingilterra biex jixtri karozza. Wara tfitxija intensiva, f'postijiet xejn sbieħ, instabu ma' l-elfejn lira biss!

Bush jerġa jagħmilha!

Il-President ta' l-Istati Uniti George W Bush ta' sikwit johroġ b'wahda tajba. Meta ftit tal-jiem ilu kien qed jittkellem fl-okkazjoni tal-jum dinji tan-nisa, Bush għamel eluġu lil Fathi Jahmi li minn għalih hija mara! Dam ifahharha hafna għall-kuraġġ li wriet, għal mod kif haddnet il-prinċipji tagħha u elf haġa oħra li minn għalih għamlet! Imma l-*Amnesty International* pronti pronti harġu stqarrija fejn qalu lil Bush li Fathi Jahmi huwa raġel u mhux mara! Jahmi għandu 62 sena u kien gie arrestat fil-Libya fl-2002. Gie meħlus ftit tal-jiem ilu.

L-itwal dahka... u l-aħħar wahda!

Certament tista tgħid li Peter Wollsh, Norvegiz ta' 81 sena miet bi tbissima. Dan l-anzjan ipparteċipa f'maratona ta' dahk, fejn folla nies tibda tidhak u min jibqa' jidhak wahdu jirbah somma kbira ta' flus. Għexieren ta' cameras ikunu iffukati fuq il-partecipanti biex malli wiehed iqarras ftit wiċċu, jiġi eliminat. Gara li x-xwejjah ma sserja qatt u baqa jidhak u jfaqqa għall-ebda raġuni partikolari għal 7 sigħat bla waqfien. Hafna nies tbikkmu u l-maratona giet kancellata meta wara seba' sigħat x-xwejjah waqa ma' l-art mejjet. Kien sofra attakk tal-qalb!




IT-TRIQ TAX-XLENDI ... 75 SENA ILU

Ahna l-anzjani għadna niftakruha sewwa dik it-triq mghawġa u mharbta li twassal sal-bajja tax-Xlendi. Illum hi ferm ahjar minn dak inhar. Imma dawki l-għelieqi fuq iż-żewġ naħat tagħha illum imtlew bil-bini. Ghax ahna... jew nejja jew mahruqa!

366
BIBLI
STORIES

skont
ta
Classic
Enid Blyton
Stories




10%





fuq kotba

WORLD
HISTORY
ENCYCLOPEDIA
MILLENNIUM • EDIT

366
Fairy Tales










mill-isbaħ
għat-ffal
dejjem!



LUMEN CHRISTI
BOOKSHOP

Victoria, Gozo - tel. 2156 0496





X'QED TITLEF!

Dnub jekk ma baqgħalekx moħħ taqra...!

LUMEN CHRISTI PUBLICATIONS

jistednuk taqra mqar wieħed minn dawn is-seba' kotba godda li ħarġu dan l-aħħar...

għall-gid tiegħek!